

اَلْحَمْدُ لِلّٰہِ رَبِّ الْعٰلَمِیْنَ وَالصَّلٰوۃُ وَالسَّلَامُ عَلٰی سَیِّدِ الْمُرْسَلِیْنَ
اَمَّا بَعْدُ فَاَعُوْذُ بِاللّٰہِ مِنَ الشَّیْطٰنِ الرَّجِیْمِ بِسْمِ اللّٰہِ الرَّحْمٰنِ الرَّحِیْمِ

صحابیات اور شوقِ علمِ دین

دُرودِ پاک کی فضیلت

خَاتَمُ الْمُرْسَلِیْنَ، جنابِ صادق و امین صَلَّی اللہُ تَعَالٰی عَلَیْہِ وَاٰلِہٖ وَسَلَّم کا فرمانِ بَخْشِشُ
نشان ہے: جس نے کتاب میں مجھ پر دُرودِ پاک لکھا تو جب تک میرا نام اُس میں رہے گا
فرشتے اُس کے لیے اِسْتِغْفَار (یعنی بَخْشِش کی دُعا) کرتے رہیں گے۔^۱

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

پیاری پیاری اِسلامی بہنو! فرشتوں سے بَخْشِش کی دُعا چاہتی ہیں تو اپنی عادت بنا لیجئے
کہ جب بھی آقائے دُو عالم صَلَّی اللہُ تَعَالٰی عَلَیْہِ وَاٰلِہٖ وَسَلَّم کا نام مُبارک لکھیں ساتھ میں دُرودِ
پاک ضرور لکھئے، کیونکہ دُرودِ پاک کی جگہ ”صلعم“ وغیرہ لکھنا کافی نہیں ہے۔ اعلیٰ حضرت،
عظیم البرکت مولانا شاہِ امام احمد رضا خان عَلَیْہِ رَحْمَةُ الرَّحْمٰن فرماتے ہیں: تحریر میں ہزار جگہ
نامِ پاک خُصُورِ اقدس صَلَّی اللہُ تَعَالٰی عَلَیْہِ وَسَلَّم آئے ہر جگہ پورا صَلَّی اللہُ تَعَالٰی عَلَیْہِ وَسَلَّم لکھا
جائے ہر گز ہر گز کہیں صلعم وغیرہ نہ ہو غلام نے اس سے سَخْتِ مُمَاعَتْ فرمائی ہے۔^(۲) نیز
بہارِ شریعت میں ہے: بعض لوگ براہِ اِختِصار ”صلعم“ یا ”ص“ لکھتے ہیں، یہ مَحْضُ نَاجِاز و

[۱] معجم اوسط، باب الالف، من اسمہ احمد، ۱/۲۹۷، حدیث: ۱۸۳۵

[۲] فتاویٰ رضویہ، ۶/۲۲۱

حرام ہے۔^۱

حُکْمِ حق ہے پڑھو دُرُودِ شریف چھوڑو مَت غافلِو دُرُودِ شریف
حضرتِ مصطفیٰ کا پیارا نام جب سنو تب پڑھو دُرُودِ شریف^(۲)
صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

خواتین کی بحرِ علم سے سیرابی

دَورِ جَاهِلِیَّت میں عربوں پر چھائے جہالت و گمراہی کے اندھیرے میں خال خال
(بہت کم) ہی نُورِ علم سے مُنَوَّر کوئی شخص نظر آتا۔ اسلام نے عربوں کو جہاں دیگر مُتَمَدِّیْنَ
قوموں کی طرح تہذیب و تمدن سے رُوشناس کرایا وہیں انہیں زیورِ علم سے بھی آراستہ کیا
جس کے لیے مُعَلِّم کائنات، فخرِ مَوْجُودَات صَلَّی اللہُ تَعَالٰی عَلَیْہِ وَاٰلِہٖ وَسَلَّم نے بہت سے اِقْدَامَات
کئے۔ ان ہی میں سے ایک سلسلہٴ دَرس و بیان بھی تھا۔ اس کی بدولت مرد حضرات تو علم
کے ٹھاٹھیں مارتے سمندر سے سیراب ہونے لگے مگر ہُنُوَز (ابھی تک) خواتین کی تِشْتَنگی
کا الگ سے کوئی مَعْقُول و مُنَاسِب اِنْتِقَام نہ ہو سکا۔ بلکہ وہ اپنی علمی پیاس بجھانے کیلئے خاص
خاص مَوَاقِع مثلاً عِیْدِیْنَ وغیرہ میں حاضری کی مُنْتَظَر رہتیں۔ یہی وجہ تھی کہ صَحَابِیَّات
طَلِبَات رَضِیَ اللہُ تَعَالٰی عَنْہُمْ کی علمی تِشْتَنگی روز بروز بڑھتی گئی اور ان کے دِلوں میں یہ خواہش
شدید اُکڑایاں لینے لگی کہ ان کے لیے بھی ایسی مَحَافِل مُشَعَّد ہونی چاہئیں جن میں صرف

[۱]..... بہارِ شریعت، عقائد متعلقہ نبوت، ۱/۷۷

[۲]..... نورِ ایمان، ص ۳۹

اور صرف انہی کی تعلیم و تربیت کا اہتمام ہو۔ اس آرزو کا اظہار اس وقت سامنے آیا جب ایک صحابیہ^۱ نے خدمتِ اقدس میں حاضر ہو کر باقاعدہ عرض کی کہ ان کے لیے بھی کچھ وقت خاص ہونا چاہئے جس میں وہ دین کی باتیں سیکھ سکیں۔ چنانچہ بقولِ مفسرِ شہیر، حکیم الامت مفتی احمد یار خان علیہ رحمۃ اللہ اس صحابیہ نے عرض کی: (اے اللہ عزوجل کے پیارے حبیب صلی اللہ تعالیٰ علیہ وآلہ وسلم!) مردوں نے آپ کا فیضِ صحبت بہت حاصل کیا، ہر وقت آپ کی احادیث (مبارکہ) سنتے رہتے ہیں، ہم کو حضور (صلی اللہ تعالیٰ علیہ وآلہ وسلم) کی خدمت میں حاضری کا اتنا موقع نہیں ملتا، مہینہ میں یا ہفتہ میں ایک دن ہم کو بھی عطا فرمائیں کہ اس میں صرف ہم کو وعظ و نصیحت فرمایا کریں۔^(۲) اور آپ صلی اللہ تعالیٰ علیہ وآلہ وسلم ہمیں وہ کچھ سکھائیں جو اللہ عزوجل نے آپ کو سکھایا ہے۔ چنانچہ آپ صلی اللہ تعالیٰ علیہ وآلہ وسلم نے انہیں مخصوص جگہ پر مخصوص دن جمع ہونے کا حکم ارشاد فرمایا۔^۳

خواتین میں علم کی محبت کیسے پیدا ہوئی؟

پیاری بیاری اسلامی بہنو! اس روایت میں صحابیاتِ طہیبات رَضِیَ اللہُ تَعَالٰی عَنْہُمْ کی دین سیکھنے سکھانے کے بارے میں کڑھن ان کی علمِ دین سے محبت کا منہ بولتا ثبوت ہے۔

[۱]..... حضرت سیدنا ابن حجر عسقلانی قدس سرہ التَّوَدَّیْنِ فرماتے ہیں کہ یہ صحابیہ حضرت سیدتنا آسماء بنت یزید رَضِیَ اللہُ تَعَالٰی عَنْہَا تھیں۔

(فتح الباری، کتاب الاعتصام، بالکتاب والسنة، باب تعلیم النبی... الخ، ۳۵۸/۱۳، تحت الحدیث: ۷۳۱۰)

[۲]..... مِزَانُ الْمَنَاجِیحِ، میت پر رونا، تیسری فصل، ۵۱۶/۲

[۳]..... بخاری، کتاب الاعتصام... الخ، باب تعلیم النبی... الخ، ص ۱۷۶۹، حدیث: ۷۳۱۰ مفہومًا

آخر ان میں یہ شعور کیسے پیدا ہوا؟ اگر غور کریں تو معلوم ہو گا کہ یہ سب حضور صَلَّی اللہُ تَعَالٰی عَلَیْہِ وَاٰلِہٖ وَسَلَّم کی ہی نَظَرِ شَفَقَت کا نتیجہ تھا، کیونکہ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کو اس بات کا بخوبی اِذْرَاک تھا کہ عورت پر پوری نسل کی تعلیم و تربیت کا اِنحصار ہے۔ چنانچہ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے خواتین کو معاشرے میں جہاں بحیثیت ماں، بہن، بیوی اور بیٹی کے عظمت بخشی اور ان کے حقوق مُقرر کیے وہیں ان کیلئے بہترین تعلیم و تربیت کا اہتمام بھی فرمایا تاکہ یہ اپنی ذمہ داریوں سے کماحقہ غنہ برآ ہوں اور ان کی گود میں ایک صحت مند نسل تیار ہو کہ بلاشبہ ماں کی گود بچے کی اولین درس گاہ ہے۔ حالانکہ قُبْل از اسلام عورت کیا حیثیت رکھتی تھی، اس کی چند جھلکیاں ملاحظہ فرمائیے:

عورت کی زبوں حالی

اسلام سے قُبْل عورت ظلم و ستم کا شکار تھی، اس کی کسی حیثیت کا کوئی لحاظ نہ تھا، ماں ہو یا بیٹی، بہن ہو یا بیوی سب کو ایک ہی لاشی سے ہانکا جاتا۔ اس کی وقعت اس کھلونے کی تھی جو مردوں کی تسکینِ جان کا باعث تھا، عربوں کے ہاں لڑکیوں کو زندہ درگور کر دیا جاتا تو برصغیر میں ہندوؤں کے ہاں بیوہ کو مرد کی چٹا (لکڑیوں کا وہ ڈھیر جس پر ہندو مردے کو جلاتے ہیں) میں زندہ ڈال دیا جاتا۔ دیگر اقوام عالم میں بھی اسے پاؤں کی جوتی سے زیادہ اہمیت حاصل نہ تھی۔ بلکہ بعض اوقات تو بطور مال مویشی اس کی خرید و فروخت کو بھی عیب نہ جانا جاتا، نان نفقہ کے عوض اس سے غلاموں جیسا سلوک کیا جاتا۔ یہ صنفِ نازک تھی تو مرد

کی طرح ذی شعور مگر اسکے ساتھ برتاؤ انتہائی نازیبا ہوتا، اسے تمام فسادات کی جڑ اور انسان کی بد بختیوں کا سرچشمہ گردانا جاتا۔ چوٹی کے نامور فلسفی اس کے انسان ہونے کو ہی مشکوک جانتے۔ ہزاروں برس سے ظلم و ستم کی ماری یہ دکھیری عورت ذات اپنی بے کسی ولا چاری پر روتی و بلبلائی اور آنسو بہاتی رہی مگر اسے اپنے زخموں پر مڑہم رکھنے اور ظلم و استبداد کے پنجے سے نجات دلانے والا کوئی مسیحا کہیں نہ ملا۔

اسلام میں عورت کا مقام

آخر کار جب رسولِ رحمت، شافعِ اُمّت صلی اللہ تعالیٰ علیہ و آلہ وسلم خدا کی طرف سے دینِ اسلام لے کر تشریف لائے تو دنیا بھر کی ستائی ہوئی عورتوں کی قسمت کا ستارہ چمک اٹھا اور اسلام کی بدولت ظلم و ستم کا شکار عورتوں کا دَرَجہ اس قدر بلند و بالا ہوا کہ عبادات و معاملات بلکہ زندگی اور موت کے ہر مرحلے اور ہر موڑ پر عورتوں کے بھی حقوق مقرر کر دیئے گئے۔ چنانچہ،

پیاری پیاری اسلامی بہنو! مردوں کی طرح ان کے معاشی و معاشرتی حقوق مقرر ہوئے تو وہ مالی حقوق حاصل ہونے پر اپنے گھر کی رقم اور جائیداد کی مالک بنادی گئیں، اَلْعَرَضُ وہ عورتیں جو مردوں کی جوتیوں سے زیادہ ذلیل و خوار اور انتہائی مجبور ولا چار تھیں وہ مردوں کے دلوں کا سُکون اور ان کے گھروں کی مالک بن گئیں۔ عورتوں کو دَرَجات و مراتب کی اتنی بلند مَشرُلوں پر پہنچا دینا یہ سرکارِ مدینہ صلی اللہ تعالیٰ علیہ و آلہ وسلم کا وہ احسانِ عظیم ہے کہ تمام دنیا کی عورتیں اگر اپنی زندگی کی آخری سانس تک اس احسان کا شکر یہ ادا کرتی رہیں پھر بھی وہ

اس عظیم الشان احسان کی شکر گزاری کے فرض سے سُبک دوش نہیں ہو سکتیں۔^①

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّد

اسلام میں علم کی اہمیت

اسلام دنیا کا وہ واحد دین ہے جس کو یہ شرف حاصل ہے کہ اس نے اپنے ہر ماننے والے کیلئے علم حاصل کرنا فرض قرار دیا، یہی وجہ ہے کہ کائناتِ عالم کے سب سے پہلے انسان حضرت سیدنا آدم علی نبینا وعلینہ الصلوٰۃ والسلام کو اولاً اللہ عزوجل نے علم کی بدولت ہی تمام مخلوقات پر فضیلت بخشی۔ چنانچہ ارشاد ہوتا ہے:

وَعَلَّمَ آدَمَ الْأَسْمَاءَ كُلَّهَا

ترجمہ کنز الایمان: اور اللہ تعالیٰ نے آدم کو تمام

(پ، البقرة: ۳۱) اشیاء کے نام سکھائے۔

اسی طرح سرکارِ مدینہ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم پر غارِ حرا میں سب سے پہلی نازل ہونے والی وحی بھی علم کی اہمیت کا بین ثبوت ہے۔ جیسا کہ فرمانِ باری تعالیٰ ہے:

اِقْرَأْ بِاسْمِ رَبِّكَ الَّذِي خَلَقَ ①
خَلَقَ الْإِنْسَانَ مِنْ عَلَقٍ ② اِقْرَأْ
وَرَبُّكَ الْأَكْرَمُ ③ الَّذِي عَلَّمَ
بِالْقَلَمِ ④ عَلَّمَ الْإِنْسَانَ مَا لَمْ
يَعْلَمْ ⑤

(پ، ۳۰، العلق: ۱ تا ۵)

تھا۔

..... جنتی زیور، ص ۳۱ تا ۳۳ مستطاب تصرف

پیاری پیاری اسلامی بہنو! ان آیاتِ مبارکہ میں جہاں اللہ عَزَّوَجَلَّ کے رب اور خالق ہونے کا ذکر ہے وہیں علوم کی بعض اہم شاخوں یعنی عمرانیات، تخلیقات، حیاتیات اور علمِ اخلاقیات کی طرف بھی اشارہ ہے۔ اَلْغَرَضُ ان آیاتِ کریمہ کے ہر ہر لفظ سے علم کی اہمیت اُجاگر ہو رہی ہے، نیز ان آیاتِ مبارکہ میں جہاں دُوبار علم حاصل کرنے کا حکم ہے وہیں اس احسان کا اظہار بھی ہے کہ یہ اسی کا کَرَم ہے کہ اس نے انسان کو علم عطا فرمایا اور لکھنا بھی سکھایا۔ نیز علم حاصل کرنے کا حکم دینے کے علاوہ قرآن نے کئی مقامات پر علم و اہلِ علم کی عَظَمَت و فضیلت اور جہالت کی سُختِ مذمت بیان فرمائی۔ جیسا کہ ایک مقام پر ارشاد ہوتا ہے:

هَلْ يَسْتَوِي الَّذِينَ يَعْلَمُونَ وَ الَّذِينَ لَا يَعْلَمُونَ ۚ
الَّذِينَ لَا يَعْلَمُونَ ۖ (پ ۲۳، الزمر: ۹) انجان۔

علمائے کرام اُنڈیا لے کر امِ عَلَیْہِمُ السَّلَام کے وارث ہوتے ہیں جیسا کہ فرمانِ مصطفیٰ صَلَّی اللہُ تَعَالٰی عَلَیْہِ وَاٰلِہٖ وَسَلَّم ہے: بے شک علمائے اُنڈیا کے وارث ہیں، اُنڈیا عَلَیْہِمُ السَّلَام وِز ہَم و دینار کا وارث نہیں بناتے بلکہ وہ نفوسِ قدسیہ عَلَیْہِمُ السَّلَام تو صرف علم کا وارث بناتے ہیں، تو جس نے اسے حاصل کر لیا اس نے بڑا حصہ پالیا۔ لہٰذا جبکہ علمائے علمِ نبوت کے وارث ہونے کی وضاحت قرآنِ کریم میں یوں فرمائی گئی ہے:

ثُمَّ اَوْرَشْنَا الْكِتَابَ الَّذِيْنَ اصْطَفَيْنَا ۚ ترجمہ کنز الایمان: پھر ہم نے کتاب کا وارث کیا

اپنے پختے ہوئے بندوں کو۔

مِنْ عِبَادِنَا (پ ۲۲، فاطر: ۳۲)

ان آیاتِ کریمہ کی تشریح میں علم کی اہمیت کے اظہار اور ایک مسلمان کو سچا اور پختہ مسلمان بنانے کے لئے رسولِ پاک ﷺ نے فرمایا: طَلَبُ الْعِلْمِ فَرِيضَةٌ عَلَى كُلِّ مُسْلِمٍ۔^(۱) علم حاصل کرنا ہر مسلمان (مرد اور عورت) پر فرضِ عین ہے۔ ایک بار ارشاد فرمایا: اُطْلُبُوا الْعِلْمَ وَلَوْ بِالصَّيْلِ۔^(۲) علم حاصل کرو چاہے چین سے ہو۔ جبکہ ایک قول میں ہے: اُطْلُبُوا الْعِلْمَ مِنَ الْمُهْدِ إِلَى اللَّحْدِ۔^(۳) علم حاصل کرو پیدائش سے لے کر قبر میں جانے تک۔

تعلیم نسواں کیوں ضروری ہے؟

پیاری پیاری اسلامی بہنو! یہ ایک مُسَلَّمہ حقیقت ہے کہ کسی بھی قوم یا ملت کو اس کی آئندہ نسلوں کی مذہبی و ثقافتی تربیت کرنے اور اسے ایک مخصوص قومی و ملی تہذیب و تمدن اور کلچر (Culture) سے بہرہ ور کرنے میں اس قوم کی خواتین نے ہمیشہ بنیادی و اساسی کردار ادا کیا ہے۔ کیونکہ ایک عورت ہر معاشرے میں بطورِ ماں، بہن، بیوی اور بیٹی کے زندگی گزارتی ہے اور اپنی ذات سے وابستہ افراد پر کسی نہ کسی طرح ضرور اثر انداز ہوتی ہے،^(۴) لہذا اسلام نے عورتوں کی اس بنیادی اہمیت کے پیشِ نظر اس کی ہر حیثیت کے

[۱]..... ابن ماجہ، المقدمة، باب فضل العلماء... الخ، ص ۴۹، حدیث: ۲۲۳

[۲]..... جامع صغیر، حرف الهمزة، ص ۷۲، حدیث: ۱۱۱۱، ۱۱۱۰

[۳]..... روح البیان، پ ۱۵، الکہف، تحت الآیة: ۵، ۶۶/۲۷۵

[۴]..... اس کی مثالیں و ثبوتِ اسلامی کے اِسماعی ادارے مکتبۃ المدینہ کی مطبوعہ ۱۴۴ صفحات پر مشتمل کتاب صحابیات اور نصیحتوں کے مدنی پھول میں ملاحظہ کی جاسکتی ہیں۔

مطابق اس کے حقوق و فرائض کا نہ صرف تعین کیا بلکہ اسے معاشرے کا ایک اہم اور مفید فرد بنانے کے لیے اس کی تعلیم و تربیت پر بھی خصوصی توجہ دی۔ جیسا کہ ذیل میں موجود فرامین مصطفیٰ سے ظاہر ہے۔

علم سیکھو کے آٹھ حروف کی نسبت سے اسلامی بھٹیوں کی

تعلیم و تربیت پر مبنی ﴿۸﴾ فرامین مصطفیٰ

مُعَلِّم کائنات، فَخْرِ مَوْجُودَاتِ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے اسلامی بھٹیوں کی تعلیم و تربیت کے حوالے سے جو مختلف مواقع پر فرامینِ ارشاد فرمائے، ان میں سے آٹھ پیشِ خدمت ہیں:

(۱) عورتوں کو چرخہ کا تنا سکھاؤ اور انہیں سورۃ نور کی تعلیم دو۔^۱

(۲) عِلْمِ دین سیکھنے کی غرض سے آئے ہوئے صحابہ کرام عَلَیْہِمُ الرِّضْوَان سے ارشاد فرمایا:

جاؤ اپنے بیوی بچوں کو دین کی باتیں سکھاؤ اور ان پر عَمَل کا حُکْم دو۔^(۲)

(۳) اللہ عَزَّوَجَلَّ نے سورۃ بقرہ کو دو ایسی آیات پر ختم فرمایا ہے جو مجھے اس کے عرشی

خزانے سے عطا ہوئی ہیں، لہذا انہیں خود سیکھو اور اپنی عورتوں اور بچوں کو بھی

سکھاؤ کہ یہ دونوں نماز، قرآن اور دُعا (کا حصہ) ہیں۔^۳

[۱]..... شعب الایمان، ۱۹-باب فی تعظیم القرآن، ذکر سورۃ الحج و سورۃ النور، ۲/۴۷۷، حدیث: ۲۴۵۳

[۲]..... بخاری، کتاب الادب، باب رحمۃ الناس و البھائم، ص ۱۴۹۹، حدیث: ۶۰۰۸

[۳]..... شعب الایمان، ۱۹-باب فی تعظیم القرآن، تخصیص خواتم سورۃ البقرۃ بالذکر، ۲/۴۷۱، حدیث: ۲۴۰۳

(4) باندیوں کے لیے اچھی تعلیم و تربیت کا اہتمام کر کے انہیں آزاد کرنے کے بعد ان سے شادی کرنے والوں کو دوہرے ثواب کا مژدہ دے دینا۔^{۱۱} اس روایت کی شرح میں حضرت علامہ مولانا بندر الدین عینی علیہ رحمۃ اللہ العفیٰ تحریر فرماتے ہیں: اچھی تربیت کرنے اور علم دین سکھانے کا حکم صرف باندی کے لیے خاص نہیں بلکہ اس حکم میں سب شامل ہیں۔^(۳)

(5) سرکارِ مدینہ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے حضرت سیدتنا شفا رَضِیَ اللہُ تَعَالٰی عَنْہَا سے ارشاد فرمایا کہ وہ اُمُّ الْمُؤْمِنِین حضرت سیدتنا حفصہ رَضِیَ اللہُ تَعَالٰی عَنْہَا کو نملہ (چیونٹی) کا دم کیوں نہیں سکھاتی جیسے انہیں لکھنا سکھایا ہے۔^{۱۲} مُفسِّرِ شہیر، حکیم الامت مفتی احمد یار خان علیہ رحمۃ الرحمن لفظِ نملہ کے معنی کی وضاحت کرتے ہوئے فرماتے ہیں: نملہ باریک دانے ہوتے ہیں جو بیمار کی پسلیوں پر نمودار ہوتے ہیں جس سے مریض کو بہت سخت تکلیف ہوتی ہے اسے تمام جسم پر چیونٹیاں ریگتی محسوس ہوتی ہیں اس لیے اسے نملہ کہتے ہیں۔ بعض کا خیال ہے کہ اس کا نام موتی جھرہ ہے مگر یہ دُرشت نہیں کہ موتی جھرہ تمام جسم پر ہوتا ہے حضرت شفا رَضِیَ اللہُ تَعَالٰی عَنْہَا مکہ معظمہ میں اس مرض کا بہترین دم کرتی تھیں آپ وہاں اس دم کی وجہ سے مشہور تھیں۔^{۱۳}

[۱] بخاری، کتاب العلم، باب تعلیم الرجل امتہ واهلہ، ص ۹۹، حدیث: ۹۷۷۴ مفہومًا

[۲] عمدۃ القاری، کتاب العلم، باب تعلیم الرجل امتہ واهلہ، ۱۶۷/۲، تحت الحدیث: ۹۷۷۴ مفہومًا

[۳] ابوداؤد، کتاب الطب، باب ما جاء فی الرقی، ص ۶۱۲، حدیث: ۳۸۸۷

[۴] مرآۃ المناجیح، دواؤں اور دعاؤں کا بیان، دوسری فصل، ۶/۲۳۲

(6) اپنی اولاد کو تین باتیں سکھاؤ (۱) اپنے نبی کی محبت (۲) اہل بیت کی محبت اور (۳) قرأتِ قرآن۔^(۱)

(7) اپنی اولاد کے ساتھ نیک سلوک کرو اور انہیں آدابِ زندگی سکھاؤ۔^(۲)

(8) جس نے تین بچیوں کی پرورش کی، انہیں آداب سکھایا، ان کی شادی کی اور اچھا سلوک کیا اس کے لیے جنت ہے۔^(۳)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

عَمَلِی عِلْمِی اِقْدَامَات

پیاری پیاری اسلامی بہنو! سرکارِ مدینہ، قرارِ قلب و سینہ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے صحابیات کو زیورِ تعلیم سے آراستہ کرنے کے لیے عملی طور پر بھی ان کی تعلیم و تربیت کا حد و رَجہ اہتمام فرمایا۔

حُضُولِ عِلْم کی چونکہ عام طور پر وَرَج ذیل صورتیں ہوتی ہیں:

- (1) اُنٹازِ علم سکھانے کیلئے کسی مخصوص وقت پر شاگرد کو اپنے پاس بلائے۔
- (2) شاگرد کے گھر جا کر اسے پڑھائے اور اس کی تربیت کرے۔
- (3) کوئی ایسی جگہ مُقَرَّر کر دے جو اس کا اور اس کے شاگرد کا گھر نہ ہو۔

[۱] جامع صغیر، حرف الہمزہ، ص ۲۵، حدیث: ۳۱۱

[۲] ابن ماجہ، کتاب الادب، باب بر الوالد... الخ، ص ۵۹۱، حدیث: ۳۶۷۱

[۳] ابوداؤد، کتاب الادب، باب فی فضل من عال یتیمًا، ص ۸۰۳، حدیث: ۵۱۴۷

﴿4﴾ جو لوگ کسی وجہ سے اُستاذ کی خِدمت میں حاضر ہو سکیں نہ اُستاذ ان کے پاس جاسکے

تو انہیں زیورِ علم سے مالا مال کرنے کیلئے اُستاذِ علم حاصل کرنے والوں کو یہ ذمہ داری

سونپے کہ کسی وجہ سے شریکِ مَحْفِل نہ ہونے والوں تک یہ علمی فیضان پہنچائیں۔

نوٹ: بہتر یہ ہے کہ شاگرد اُستاذ کے پاس جا کر سیکھے، جیسا کہ (حضرت سیدنا) موسیٰ علیہ

السلام (حضرت سیدنا) خضر علیہ السلام کے پاس علم سیکھنے گئے تھے، (حضرت سیدنا) خضر علیہ

السلام آپ کے پاس نہ آئے تھے۔¹ لہذا اس اِعتِبار سے اگر سرورِ کائنات، فخرِ موجودات

صلی اللہ تعالیٰ علیہ وآلہ وسلم کے عملی اقدامات کا جائزہ لیا جائے تو یہ تمام صورتیں بدرجہ اتم

نظر آتی ہیں۔ چنانچہ،

حصولِ علم کی پہلی صورت

پیاری پیاری اسلامی بہنو! سرکارِ مدینہ صلی اللہ تعالیٰ علیہ وآلہ وسلم نے علمِ دین سیکھنے کے

بارے میں نہ صرف ہر موقع پر صحابیاتِ طہیباتِ رضی اللہ تعالیٰ عنہن کی حوصلہ افزائی فرمائی

بلکہ مختلف مواقع پر انہیں اس کی ترغیب بھی دلائی۔ چونکہ اس وقت حصولِ علم کا واحد

ذریعہ ذاتِ نبوی تھی اور ہر مَحْفِل میں آپ صلی اللہ تعالیٰ علیہ وآلہ وسلم تشریف لائے اور اصلاح

کے بیش قیمت مدنی پھول ارشاد فرماتے رہتے تھے، جیسا کہ حضرت سیدنا ہند بنتِ اسید

رضی اللہ تعالیٰ عنہا فرماتی ہیں: رَسُوْلُ اللّٰهِ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم قَرَأَ اَنیَ الْاَقَاظِ مِیْنِ خُطَابِ

فرماتے تھے۔ میں نے سو رہا کہ آپ صلی اللہ تعالیٰ علیہ وآلہ وسلم سے مَثْبُور پر بکثرت سُن کر

[1] مِزَاةُ الْمَنَاجِیْ، میت پر رونے کا باب، تیسری فصل، ۵۱۶/۲ بتعیر

یاد کی تھی۔^۱ یہی وجہ ہے کہ ایک مرتبہ جب آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم صحابہ کرام عَلَیْہِمُ الرِّضْوَانُ کی تربیت فرما رہے تھے اور صَحَابِیَّاتِ طَلِبَاتِ عَلَیْہِمُ الرِّضْوَانُ بھی باپردہ ایک طرف موجود تھیں تو آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے یہ محسوس فرمایا کہ شاید صحابیات کو بات سمجھ میں نہیں آئی پُناچہ ان کے قریب آکر دوبارہ از سرِ نو وَعْظ و نصیحت اِرشاد فرمایا۔^۲ ایک مرتبہ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے عید کے موقع پر تمام خواتین کو شُرُکَّت کا پابند بنایا، حالتِ پاکی تو کجا، ناپاکی کی حالت میں بھی آنے کی تاکید فرمائی، یہی نہیں بلکہ اوڑھنی کے نہ ہونے پر بھی انہیں مَعْلُو نہ جانا اور حاضری کی سَحَّت تاکید فرمائی۔ جیسا کہ حضرت سَیِّدُ ثَنَا اُمِّ عَطِیَہ رَضِیَ اللہُ تَعَالٰی عَنْہَا فرماتی ہیں: شاہِ بنی آدم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ہم نو عمر لڑکیوں، حیض والیوں اور پردے والیوں کو حُکْم دیا کہ عیدین پر (نماز کے لیے) گھر سے نکلیں مگر حیض والیاں نماز میں شامل نہ ہوں، بلکہ بھلائی کے کاموں اور مسلمانوں کی دُعا میں شریک ہوں۔ میں نے عَرَض کی: یَا رَسُوْلَ اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم! ہم میں سے بعض کے پاس تو جِلْبَاب (برقع یا بڑی چادر) نہیں۔ تو آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے اِرشاد فرمایا: اس کی بہن اسے اپنی جِلْبَاب (بڑی چادر کا کچھ حصہ) اوڑھالے۔^۳

حج اور عمرہ کے موقع پر بھی صَحَابِیَّاتِ طَلِبَاتِ رَضِیَ اللہُ تَعَالٰی عَنْہُنَّ بارگاہِ رسالت

[۱]..... اسد الغابہ، کتاب النساء، حرف الہاء، ۴۳۲-۴۳۳-ہند بنت اسید، ۷/۲۷۷

[۲]..... بخاری، کتاب العلم، باب غِظَّة الامام النساء و تعلیمہن، ص ۹۹، حدیث: ۹۸ ماخوذاً

[۳]..... مسلم، کتاب صلاة العیدین، باب ذکر اباحۃ... الخ، ص ۳۱۷، حدیث: ۱۲- (۸۹۰)

میں حاضر رہیں اور یوں حج وغیرہ کے مُتَعَلِّق بھی بہت سے آہم اور بنیادی مسائل ہم تک انہی کے ذریعے پہنچے۔ جیسا کہ اُمُّ الْمُؤْمِنِین حضرت سیدتنا عائشہ صِدِّیقَہ رَضِیَ اللہُ تَعَالٰی عَنْہَا سے مَرُوٰی ہے کہ آپ رَضِیَ اللہُ تَعَالٰی عَنْہَا نے بارگاہِ رسالت میں عَرَض کی: یَا رَسُولَ اللہِ صَلَّی اللہُ عَلَیْہِ وَاٰلِہٖ وَسَلَّم! کیا عورتوں پر بھی جہاد فرض ہے؟ تو آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے اِرشاد فرمایا: ہاں! مگر ان پر جو جہاد فرض ہے اس میں قتل نہیں اور وہ حج و عمرہ ہے۔^(۱) اسی طرح صَحَابِیَّات طَلِبَات رَضِیَ اللہُ تَعَالٰی عَنْہُن نے اللہ عَزَّوَجَلَّ کے پیارے حبیب صَلَّی اللہُ تَعَالٰی عَلَیْہِ وَاٰلِہٖ وَسَلَّم سے بعض ایسے نیک کاموں کے کرنے کی بھی صَرَاحَت حاصل کر لی جو عام طور پر مردوں کے کرنے والے معلوم ہوتے تھے مثلاً مَعْدُوں^۲ اور فوت شدہ^۳ کی طرف سے حج ادا کرنا وغیرہ۔

اَلْعَرَضِ زِنْدَگِی کے کئی شعبوں میں آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے خواتین کو شُرُکَّت کے مَوَاقِعِ فَرَاہِم کیے اور ان کی نہ صرف حَوْصَلہ افزائی فرمائی، بلکہ عبادات سے لے کر سماجی اور معاشرتی تمام مسائل و مراحل میں ان کی خصوصی تَرْبِیَّت کا اہتمام بھی فرمایا، یہاں تک کہ دورِ نبوی میں چند مَوَاقِع ایسے بھی آئے جب صَحَابِیَّات طَلِبَات رَضِیَ اللہُ تَعَالٰی عَنْہُن کی علمی فراست کو ہر ایک نے تسلیم کیا۔ چنانچہ مَرُوٰی ہے کہ حَجَّۃُ الْوَدَاع کے مَوَاقِع

[۱]..... ابن ماجہ، کتاب الفتناء، باب الحج جہاد النساء، ص ۷۷، حدیث: ۲۹۰۱

[۲]..... بخاری، کتاب جزاء الصيد، باب الحج عمن لا یستطیع... الخ، ص ۹۳، حدیث: ۱۸۵۳

[۳]..... بخاری، کتاب جزاء الصيد، باب الحج والنذور عن الميت... الخ، ص ۹۳، حدیث: ۱۸۵۲

پر صحابہ کرام عَلَیْهِمُ الرِّضْوَانُ اس مسئلہ میں تشویش کا شکار ہو گئے کہ عَرَفَہ (یعنی نوزو الحجۃ الحرام) کے دن روزہ رکھا جائے گا یا نہیں؟ تو حضرت سَيِّدُنَا اُمِّ فُضْل بِنْتِ حَارِث رَضِيَ اللهُ تَعَالٰی عَنْهَا نے اس موقع پر صحابہ کرام عَلَیْهِمُ الرِّضْوَانُ کے اس اِخْتِلَاف کو کچھ یوں دُور فرمایا کہ دودھ کا ایک پیالہ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کی خِدْمَتِ اَقْدَس میں بھیجا جسے آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے اونٹنی پر بیٹھے ہوئے ہی نوش فرمالیا۔^۱ اور یوں صحابہ کرام کی تشویش دور ہو گئی۔ اسی طرح ایک دن سرکارِ مدینہ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے صحابہ کرام عَلَیْهِمُ الرِّضْوَانُ سے سوال کیا: عورت کیلئے سب سے بہتر کون سی چیز ہے؟ تو کسی صحابی کے پاس اس سوال کا جواب نہ تھا۔ چُنانچہ حضرت سَيِّدُنَا عَلِی الرَضِیُّ کَرَّمَ اللہُ تَعَالٰی وَجْہَہُ الْکَرِیْم سَيِّدِہ خاتونِ جَنّت حضرت فاطمہ الزہراء رَضِیَ اللہُ تَعَالٰی عَنْہَا کے پاس آئے اور ان سے اس سوال کا جواب پوچھا تو انہوں نے کچھ یوں جواب اِرشاد فرمایا: عورت کے لیے سب سے بہتر یہ ہے کہ نہ وہ کسی مرد کو دیکھے اور نہ کوئی مرد اسے دیکھے۔ لہٰذا حضرت سَيِّدُنَا عَلِی کَرَّمَ اللہُ تَعَالٰی وَجْہَہُ الْکَرِیْم نے بارگاہِ رسالت میں جب یہ جواب عَرَض کیا تو سرورِ کائنات صَلَّی اللہُ تَعَالٰی عَلَیْہِ وَاٰلِہٖ وَسَلَّم نے وَرِیَافَت فرمایا: (اے علی!) یہ جواب تمہیں کس نے بتایا؟ عَرَض کی: آپ کی شہزادی فاطمہ (رَضِیَ اللہُ تَعَالٰی عَنْہَا) نے۔ تو حضور صَلَّی اللہُ تَعَالٰی عَلَیْہِ وَاٰلِہٖ وَسَلَّم نے اِرشاد فرمایا: فاطمہ نے سچ کہا ہے، فاطمہ تو میرے بدن کا ٹکڑا ہے۔^۲

[۱]..... بخاری، کتاب الحج، باب الوقوف علی الدابة بعرفة، ص ۴۵۳، حدیث: ۱۶۶۱ مفہومًا

[۲]..... کنز العمال، کتاب النکاح، باب فی ترغیبات النساء... الخ، المجلد الثامن، ۲۵۳/۱۶، حدیث: ۴۶۰۰۳

حصولِ علم کی دوسری صورت

پیاری پیاری اسلامی بہنو! حصولِ علم کی دوسری صورت سے مراد یہ ہے کہ ابتداءً خود چل کر شاگرد کے ہاں جائے اور اسے علم کی دولت سے مالا مال کرے۔ جب ہم اس تناظر میں محبوبِ خدا صَلَّی اللہُ تَعَالٰی عَلَیْہِ وَاٰلِہٖ وَسَلَّم کی حیاتِ طیبہ پر نظر ڈالتے ہیں تو ہمیں کئی مثالیں ملتی ہیں کہ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم بہت سی صحابیاتِ طہیبات رَضِیَ اللہُ تَعَالٰی عَنْہُمْ کے گھروں میں بھی تشریف لے جایا کرتے تھے، یہی وجہ ہے کہ ان خاص مواقع کی تفصیلات خاص اسی گھر کی میزبان خواتین سے آج ہم تک پہنچی ہیں۔ ذیل میں اس کی پانچ مثالیں پیش خدمت ہیں:

(۱) ایک مرتبہ سرکارِ والا تبار، ہم بے کسوں کے مددگار صَلَّی اللہُ تَعَالٰی عَلَیْہِ وَاٰلِہٖ وَسَلَّم حضرت سیدتنا اُمّ سائب یا اُمّ مسیب کے ہاں تشریف لے گئے تو دیکھا کہ آپ پر کچکی طاری ہے۔ حضور صَلَّی اللہُ تَعَالٰی عَلَیْہِ وَاٰلِہٖ وَسَلَّم نے استفسار فرمایا: اے اُمّ سائب یا اُمّ مسیب! کیوں کپکپا رہی ہو؟ غرض کی: بخار کی وجہ سے۔ پھر فوراً کہنے لگیں کہ اللہ عَزَّوَجَلَّ اس میں بَرَکَت نہ عطا فرمائے تو ان کے اس جملے پر سرکار صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: بخار کو بُرا مت کہو! یہ تو ابنِ آدم کی خطاؤں کو یوں دُور کرتا ہے جیسے لوہار کی بھیٹی لوہے کی میل کو دور کرتی ہے۔^(۱)

(۲) حضرت سیدتنا اُمّ سلمہ رَضِیَ اللہُ تَعَالٰی عَنْہَا کے شوہر حضرت سیدنا ابو سلمہ رَضِیَ اللہُ تَعَالٰی

[۱]..... اصابہ، کتاب النساء، فصل فیمن عرف بالکنیۃ... الخ، حرف السین، ۱۲۰۴۳-ام السائب، ۴۴۹/۸

عَنْہ کی وفات کے بعد سرکارِ مدینہ صَلَّی اللہُ تَعَالٰی عَلَیْہِ وَاٰلِہٖ وَسَلَّم تَعْرِیْتُ کیلئے آپ کے پاس تشریف لائے تو اُس وقت آپ نے اپنے چہرے پر مُصَبَّر (ایلو) کا لیپ کیا ہوا تھا، سرورِ کائنات صَلَّی اللہُ تَعَالٰی عَلَیْہِ وَاٰلِہٖ وَسَلَّم نے یہ دیکھ کر دریافت فرمایا: اُمِّ سَلَمَہ یہ کیا ہے؟ تو گویا آپ رَضِیَ اللہُ تَعَالٰی عَنْہَا نے عرض کی: یَا رَسُولَ اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم! عَدَّت میں چونکہ خوشبو لگانا مَنَع ہے اور ایلوے میں خوشبو نہیں ہوتی، اس وجہ سے میں نے اس کا لیپ کر لیا۔ اس پر آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: اس سے چہرے میں خوبصورتی پیدا ہوتی ہے، اگر لگانا ہی ہے تو رات میں لگا لیا کرو اور دن میں صاف کر دیا کرو۔ (یعنی عَدَّت میں صرف خوشبو ہی مَمْنُوع نہیں بلکہ زینت بھی مَمْنُوع ہے، ایلو خوشبودار تو نہیں مگر چہرے کا رنگ نکھار دیتا ہے اسے رنگین بھی کر دیتا ہے، لہذا زینت ہونے کی وجہ سے اس کا لیپ مَمْنُوع ہے، اگر لیپ کی ضرورت ہی ہو تو رات میں لگا لیا کرو کہ وہ وقت زینت کا نہیں اور دن میں دھو ڈالا کرو۔) پھر ارشاد فرمایا: خوشبو اور مہندی سے بھی بال نہ سنوارو۔ (یعنی زمانہ عَدَّت میں خوشبودار تیل بدن کے کسی حصہ خصوصاً سر میں استعمال نہ کرو اور ہاتھ پاؤں اور سر میں مہندی نہ لگاؤ کہ مہندی میں بھی خوشبو بھی ہے رنگت بھی۔) عرض کی: کنگھا کرنے کے لیے کیا چیز سر پر لگاؤں؟ (یعنی عورت کو سر دھونے کنگھی کرنے کی ضرورت ہوتی ہے جب یہ چیزیں مَمْنُوع ہو گئیں تو یہ ضرورت کیسے پوری کروں؟) فرمایا: بیری کے پتے سر

پر تھوپ لیا کرو پھر نگھا کرو۔^۱

(3) سرکارِ مدینہ صَلَّی اللہُ تَعَالٰی عَلَیْہِ وَاٰلِہٖ وَسَلَّم بسا اوقات حضرت سَيِّدَتُنَا شَافِیَتْ عَبْدِ اللہُ رَضِیَ اللہُ تَعَالٰی عَنْہَا کے گھر قیلولہ فرمایا کرتے تھے، چنانچہ انہوں نے آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کے لیے ایک بستر اور چادر کو مخصوص کر رکھا تھا کہ جب کبھی آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم دوپہر میں ان کے گھر قیلولہ فرماتے تو یہی بستر آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کے لیے بچھایا کرتیں۔ یہ بستر ہمیشہ آپ کے پاس رہا یہاں تک کہ جب مروان بن حکم کا دور آیا تو اس نے لے لیا۔^۲

(4) فتح مکہ کے دن سرکارِ مدینہ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے امیر المؤمنین حضرت سَيِّدِنَا عَلِی المرتضیٰ کَہْمَ اللہُ تَعَالٰی وَجْہُہُ الْکَرِیْم کی سگی بہن حضرت سَيِّدَتُنَا اُمِّ ہانی رَضِیَ اللہُ تَعَالٰی عَنْہَا کے مکان پر غسل فرمایا، پھر نمازِ چاشت ادا فرمائی۔^۳ تو اس کی تفصیلات اسی طرح ایک مرتبہ ان کے ہاں تشریف لائے تو دریافت فرمایا: کچھ (کھانے کو) ہے؟ عرض کی: سوکھی روٹی اور سرکہ کے سوا کچھ نہیں۔ ارشاد فرمایا: لے آؤ! جس گھر میں سرکہ ہے، اس گھر والے سائلن کے محتاج نہیں۔^۴

(5) حضرت سَيِّدُنَا حمزہ بن عبد المطلب رَضِیَ اللہُ تَعَالٰی عَنْہُ کی زوجہ حضرت سَيِّدَتُنَا خولہ

[۱].....مزاۃ المناجیح، مع متن حدیث، عدت کا بیان، دوسری فصل، ۱۵۳/۵۔

[۲].....استیعاب، کتاب النساء و کنانہن، باب الشَّیْن، ۳۴۰۸۔ الشفاء، أم سلیمان، ۵۳۷/۲۔

[۳].....بخاری، کتاب تقصیر الصلوۃ، باب من تطوع... الخ، ص ۳۲۳، حدیث: ۱۱۰۳۔

[۴].....شمائل محمدیہ، باب ما جاء فی صفة اداء رسول اللہ، ص ۲۸۵، حدیث: ۱۷۳۔

بنتِ قیس رَضِیَ اللہُ تَعَالٰی عَنْہَا فرماتی ہیں: ایک مرتبہ سرکارِ نامدار صَلَّی اللہُ تَعَالٰی عَلَیْہِ وَاٰلِہٖ وَسَلَّم ہمارے ہاں تشریف لائے تو میں نے کھانا تیار کیا، تناول فرمانے کے بعد آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: کیا میں گناہوں کو مٹانے والی چیز کی طرف تمہاری رہنمائی نہ کروں؟ عرض کی: یا رَسُوْلَ اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم! ارشاد فرمائیے۔ فرمایا: مشقتوں کے باوجود پورا وضو کرنا (یعنی سردی یا بیماری وغیرہ کی حالت میں جب وضو مکمل کرنا بھاری ہو تب مکمل کرنا^۱)، مسجد میں کثرت سے جانا، ایک نماز کے بعد دوسری نماز کا انتظار کرنا گناہوں کو مٹاتا ہے۔^۲

حصولِ علم کی تیسری صورت

حُصُولِ عِلْم کی اس تیسری صورت سے مراد یہ ہے کہ اُستاذ شاگرد کو اپنے پاس بلائے نہ اس کے ہاں جائے، بلکہ کسی خاص جگہ کا تعین کر کے وہاں عِلْم کی محفِل سجائے۔ اس اِعْتِبَار سے بھی سرکارِ مدینہ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے صَحَابِیَّات طَلِیْبَات رَضِیَ اللہُ تَعَالٰی عَنْہُنَّ کی تعلیم و تربیت کا اہتمام فرمایا۔ جیسا کہ ابجد میں بیان ہو چکا ہے کہ ایک صحابیہ نے بارگاہِ نبوت میں حاضر ہو کر جب یہ عرض کی کہ ہم کو مردوں کی طرح حُصُولِ عِلْمِ اللہ تَعَالٰی عَلَیْہِ وَاٰلِہٖ وَسَلَّم کی خِدْمَت میں حاضری کا اتنا موقع نہیں ملتا، لہذا ایک دن ہم کو بھی عطا فرمائیں تو آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے انہیں مخصوص جگہ پر مخصوص دن جمع ہونے

[۱]..... مزاق المناجیح، کتاب الطہارۃ، پہلی فصل، ۱/۲۳۳

[۲]..... اصابہ، کتاب النساء، حرف الخاء، ۱۱۱۳۲-خولقہ بنت قیس بن قہد، ۸/۱۳۰

کا حکم ارشاد فرمایا۔^۱

مفسرِ شہیر، حکیم الامت مفتی احمد یار خان عَلَیْہِ رَحْمَةُ الْعَالَمِ اس حدیثِ پاک کی شرح کرتے ہوئے مَزَاةُ الْمَنَاجِح میں فرماتے ہیں: تبلیغ وغیرہ کے لیے دِن مُقَرَّر کرنا بالکل جائز بلکہ سنت ہے۔ آج مدرسوں میں تعلیم، تعطیل، امتحان کے لیے دِن مُقَرَّر ہوتے ہیں ان سب کا ماخذ یہ حدیث ہے۔ اسی طرح میلاد شریف، گیارہویں شریف، عرسِ بزرگان کے لیے دِن مُقَرَّر کرنا جائز ہے کہ ان سب میں دین کی تبلیغ ہوتی ہے اور تبلیغ کیلئے دِن کا تَعْيِن دُرُست ہے۔ حُضُور صَلَّی اللہُ عَلَیْہِ وَسَلَّم سے کسی عورت پر پردہ فرض نہ تھا کہ حُضُور اُمّت کیلئے مثیل والد کے ہیں پھر بھی حُضُور بہت احتیاط فرماتے تھے۔^۲

حصولِ علم کی چوتھی صورت

صَحَابِیَّات طَیِّبَات رَضِیَ اللہُ تَعَالٰی عَنْہُمْ کے حُضُولِ عِلْم کی چوتھی صُورَت کچھ یوں بنی کہ مُعَلِّم کائنات، فَخْرِ مَوْجُودَات صَلَّی اللہُ تَعَالٰی عَلَیْہِ وَاٰلِہٖ وَسَلَّم نے اپنی خِدْمَت میں اَکْثَر مَوْجُود رہنے والے صحابہ کرام عَلَیْہِمُ الرِّضْوَان کو اس بات کا پابند بنایا کہ وہ دینی احکام اپنے گھر والوں بالخصوص خواتین کو بھی سکھایا کریں۔ جیسا کہ گزشتہ صفحات میں بیان ہو چکا ہے کہ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے عِلْم دین سیکھنے کی عَرْض سے آئے ہوئے صحابہ کرام عَلَیْہِمُ الرِّضْوَان سے ارشاد فرمایا: جاؤ اپنے بیوی بچوں کو دین کی باتیں سکھاؤ اور ان پر عمل کا

————— ﴿—————﴾ —————

[۱] بخاری، کتاب الاعتصام... الخ، باب تعلیم النبی... الخ، ص ۱۷۹، حدیث: ۷۳۱۰ مفہوم و ملخصاً

[۲] مَزَاةُ الْمَنَاجِح، میت پر رونے کا باب، تیسری فصل، ۵۱۶/۲ ملخصاً

حکم دو۔^۱ ایک روایت میں فرمایا: اللہ عَزَّوَجَلَّ نے سورہ بقرہ کو دو ایسی آیات پر ختم فرمایا ہے جو مجھے اس کے عَرشی خزانے سے عطا ہوئی ہیں، لہذا انہیں خود سیکھو اور اپنی عورتوں اور بچوں کو بھی سکھاؤ کہ یہ دونوں نماز، قرآن اور دُعا (کا حصہ) ہیں۔^۲ ایک روایت میں ارشاد فرمایا: باندیوں کے لیے اچھی تعلیم و تربیت کا اہتمام کر کے انہیں آزاد کرنے کے بعد ان سے شادی کرنے والوں کے لیے دہرا ثواب ہے۔^۳ ایک مرتبہ کسی صحابیہؓ نے بارگاہِ رسالت میں عَرَض کی: اے اللہ کے رسول صَلَّی اللہُ تَعَالٰی عَلَیْہِ وَاٰلِہٖ وَسَلَّم میں اپنی جان آپ کو ہبہ کرتی ہوں۔ پھر وہ جواب کے انتظار میں کافی دیر کھڑی رہیں تو ایک صحابی اٹھے اور یوں عَرَض کی: یا رَسُوْلَ اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم! اگر آپ کو ضرورت نہ ہو تو ان کی مجھ سے شادی فرما دیجئے۔ وِزِیَافَت فرمایا: تمہارے پاس مہر میں دینے کے لیے کچھ ہے؟ عَرَض کی: سوائے اس تہبند کے کچھ نہیں۔ ارشاد فرمایا: تلاش تو کر! اگرچہ لوہے کی انگوٹھی ہی ہو۔ انہوں نے جستجو کی مگر کچھ نہ پایا تو آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: کیا تجھے قرآن آتا ہے؟ عَرَض کی: جی فلاں فلاں سورتیں آتی ہیں۔ ارشاد فرمایا: (ٹھیک ہے) جاؤ!



[۱]..... بخاری، کتاب الادب، باب رحمة الناس والبیہائم، ص ۱۲۹۹، حدیث: ۶۰۰۸

[۲]..... شعب الایمان، ۱۹-باب فی تعظیم القرآن، فصل فی فضائل السور والآیات، تخصیص خواتم سورۃ

البقرۃ بالذکر، ۴/۳۶۱، حدیث: ۲۴۰۳

[۳]..... بخاری، کتاب العلم، باب تعلیم الرجل امته واهله، ص ۹۹، حدیث: ۹۷۹۷ مفہومًا

[۴]..... ملا علی قاری رَحْمَةُ اللہِ تَعَالٰی عَلَیْہِ نَقْل فرماتے ہیں: یہ صحابیہ میمونہ بنت حارث، زینب بنت

خزیمہ، اُمّ شریک بنت جابر یا خولہ بنت حکیم میں سے کوئی ایک تھیں۔ (مرقاۃ، کتاب النکاح،

باب الصداق، ۱/۳۲۶، تحت الحدیث: ۳۲۰۲)

میں نے تمہارا نکاح اس سے کر دیا اسے قرآن سکھاؤ^(۱)۔

پیاری پیاری اسلامی بہنو! دیکھا آپ نے! اللہ عَزَّوَجَلَّ کے محبوب، دانائے غُیوب صَلَّی اللہُ تَعَالٰی عَلَیْہِ وَاٰلِہٖ وَسَلَّم نے عورتوں کی تعلیم و تربیت کے لیے ہر اَعْتِبَار سے عملی اقدامات فرمائے، یہی وجہ ہے کہ دین کی تعلیمات سے مکَاخُفَّہٗ آشنا ان صَحَابِیَّاتِ طَلِبَّاتِ رَضِیَ اللہُ تَعَالٰی عَنْہُمْ سے ایسے مردانِ حَق پیدا ہوئے جنہوں نے اپنی ان اَوَّلِیْنَ در سگاہوں سے اِسْلَام کی حقانیت پر مَر مٹنے کا ایسا جذبہ لازوال پایا کہ اس کے ثمرات آج بھی ظاہر ہیں۔ اِسْلَام کی یہی وہ پاکدامن بی بیاں تھیں جنہوں نے ہمیشہ کڑے وقت میں اِسْلَام کی ڈمگاتی کشتی کو سہارا دینے والے بازو مہیا کئے۔ بلاشبہ اِسْلَام کے اس ہرے بھرے دَر خْت کی جڑوں کو مَضْبُوط سے مَضْبُوط تر کرنے کی خاطر ان پاک طینت بیبیوں نے نہ صرف اپنا بلکہ اپنے جگر گوشوں کا خون دینے سے بھی گریز نہ کیا۔ تاریخ کے اوراق صَحَابِیَّاتِ طَلِبَّاتِ رَضِیَ اللہُ

۱۱..... مُفسِّرِ شہیر، حکیم الاُمّت مفتی احمد یار خان عَلَیْہِ رَحْمَةُ اللہِ اس حدیث پاک کی شرح میں فرماتے ہیں: خیال رہے کہ اس حدیث کی بنا پر بعض لوگوں نے سمجھا ہے کہ مہر کی کوئی مَقْدَر مقرر نہیں مگر یہ غلط ہے، یہ حدیث اس کی تائید نہیں کرتی کیونکہ کسی امام کے نزدیک قرآن مہر نہیں بن سکتا، سب کے ہاں مہر مال ہونا چاہیے، ہاں مال کی ادنیٰ مَقْدَر میں اِخْتِلَاف ہے اور یہاں قرآن پر نکاح کیا گیا۔ معلوم ہوا کہ مہر نکاح کا یہاں ذکر نہیں۔ (مِزَاةُ الْمَنَاجِج، مہر کا بیان، پہلی فصل ۵/۶۷) اسی طرح بہار شریعت میں ہے: جو چیز مال مَقْتَضٍ نہیں وہ مہر نہیں ہو سکتی اور مہر منسل واجب ہو گا، مثلاً مہر یہ ٹھہرا کہ شوہر عورت کو قرآن مجید یا علم دین پڑھا دے گا یا حج و عمرہ کرا دے گا تو ان سب صورتوں میں مہر منسل واجب ہو گا۔ (بہار شریعت، مہر کا بیان، مسائل فقہیہ، ۲/۶۵)

۱۲..... مشکاة المصابیح، کتاب النکاح، باب الصداق، الفصل الاول، ۵۸۷/۱، حدیث: ۳۲۰۲ منقطعاً

تَعَالٰی عَنْہُ کے ایسے اَن گنت واقعات سے بھرے پڑے ہیں۔ ان میں سے صرف ایک واقعہ پیشِ خدمت ہے:

رات کا پچھلا پہر تھا، سارے کا سارا مدینہ نُور میں ڈوبا ہوا تھا۔ اہلِ مدینہ رَحمت کی چادر اوڑھے مَحْوَ خواب تھے، اتنے میں مُؤَذِّنِ رسولِ حضرت سیدنا بلال حبشی رَضِیَ اللہُ تَعَالٰی عَنْہُ کی پُر کیف صدا مدینہ منورہ کی گلیوں میں گونج اٹھی: آج نمازِ فجر کے بعد مجاہدین کی فوج ایک عظیم مہم پر روانہ ہو رہی ہے۔ مدینہ منورہ کی مقدّس بیاباں اپنے شہزادوں کو جَنّت کا دوا لہا بنا کر فوراً دربارِ رسالت میں حاضر ہو جائیں۔

ایک بیوہ صحابیہ اپنے چھ سالہ یتیم شہزادے کو پہلو میں لٹائے سو رہی تھیں۔ حضرت سیدنا بلال رَضِیَ اللہُ تَعَالٰی عَنْہُ کا اعلانِ سن کر چونک پڑیں! دل کا زخم ہر اہو گیا، یتیم بچے کے والدِ گرامی گزشتہ برس غزوہ بدر میں شہید ہو چکے تھے۔ ایک بار پھر شجرِ اسلام کی آبیاری کیلئے خون کی ضرورت درپیش تھی مگر ان کے پاس چھ سالہ مدنی مُنّے کے علاوہ کوئی اور نہ تھا۔ سینے میں تنہا ہوا طوفان آنکھوں کے ذریعے اُمٹ آیا۔ آہوں اور سسکیوں کی آواز سے مدنی مُنّے کی آنکھ کھل گئی، ماں کو روتا دیکھ کر بیقرار ہو کر کہنے لگا: ماں! کیوں روتی ہو؟ ماں مدنی مُنّے کو اپنے دل کا درد کس طرح سمجھاتی! اس کے رونے کی آواز مزید تیز ہو گئی۔ ماں کی گریہ وزاری کے قاتل سے مدنی مُنّا بھی رونے لگ گیا۔ ماں نے مدنی مُنّے کو بہلانا شروع کیا، مگر وہ ماں کا درد جاننے کیلئے بضد تھا۔ آخر کار ماں نے اپنے جذبات پر بکواسِ شش تمام قابو پاتے ہوئے کہا: بیٹا! ابھی ابھی حضرت سیدنا بلال رَضِیَ اللہُ تَعَالٰی عَنْہُ نے اعلان کیا ہے، مجاہدین

کی فوج میدانِ جنگ کی طرف روانہ ہو رہی ہے۔ آقائے نامد ارِ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے اپنے جاں نثارِ ظَلَب فرمائے ہیں۔ کتنی بختِ بیدار ہیں وہ مائیں جو آج اپنے نوجوان شہزادوں کا نذرانہ لیے دربارِ رسالت میں حاضر ہو کر اشکبار آنکھوں سے التجائیں کر رہی ہوں گی: یَا رَسُوْلَ اللہِ صَلَّی اللہُ تَعَالٰی عَلَیْہِ وَاٰلِہٖ وَسَلَّم! ہم اپنے جگر پارے آپ کے قدموں پر نثار کرنے کیلئے لائی ہیں، آقا! ہمارے ارمانوں کی حقیر قربانیاں قبول فرمالیجئے، سرکار! عمر بھر کی محنت وُضُول ہو جائے گی۔ اتنا کہہ کر ماں ایکبار پھر رونے لگی اور بھرائی ہوئی آواز میں کہا: کاش! میری گود میں بھی کوئی جوان بیٹا ہوتا اور میں بھی اپنا نذرانہ شوق لے کر آقا کی بارگاہ میں حاضر ہو جاتی۔ مدنی مٹاماں کو پھر روتا دیکھ کر مچل گیا اور اپنی ماں کو چُپ کرواتے ہوئے جوشِ ایمانی کے جذبے کے ساتھ کہنے لگا: میری پیاری ماں! ممت رو، مجھی کو پیش کر دینا۔ ماں بولی: بیٹا! تم ابھی کمسن ہو، میدانِ کارزار میں دشمنانِ خونخوار سے پالا پڑتا ہے، تم تلوار کی کاٹ بَرِ داشت نہیں کر سکو گے۔ مدنی مٹنے کی ضد کے سامنے بالآخر ماں کو ہتھیار ڈالنے ہی پڑے۔ نمازِ فجر کے بعد مسجدِ نبوی شریف عَلٰی صَاحِبِہَا الصَّلٰوۃُ وَالسَّلَام کے باہر میدان میں مجاہدین کا ہجوم ہو گیا۔ ان سے فارغ ہو کر سرکارِ مدینہ صَلَّی اللہُ تَعَالٰی عَلَیْہِ وَاٰلِہٖ وَسَلَّم واپس تشریف لا رہی رہے تھے کہ ایک پردہ پوش خاتون پر نظر پڑی جو اپنے چھ سالہ مدنی مٹے کو لیے ایک طرف کھڑی تھی۔ شاہِ شیریں مقال، صاحبِ جود و نوال صَلَّی اللہُ تَعَالٰی عَلَیْہِ وَاٰلِہٖ وَسَلَّم نے حضرت سیدنا بلال رَضِیَ اللہُ تَعَالٰی عَنْہُ کو آمد کا سبب و زیافت کرنے کیلئے بھیجا۔ سیدنا بلال رَضِیَ اللہُ تَعَالٰی عَنْہُ نے قریب جا کر نگاہیں جھکائے آنے کی وجہ و زیافت کی۔

خاتون نے بھرائی ہوئی آواز میں جواب دیا: آج رات کے بجھلے پہر آپ اِعلان کرتے ہوئے میرے غریب خانے کے قریب سے گزرے تھے، اِعلانِ سن کر میرا دل تڑپ اُٹھا۔ آہ! میرے گھر میں کوئی نوجوان نہیں تھا جس کا نذرانہ شوق لے کر حاضر ہوتی فقط میری گود میں یہی ایک چھ سالہ یتیم بچہ ہے جس کے والد گزشتہ سال غزوہ بدر میں جامِ شہادت نوش کر چکے ہیں میری زندگی بھر کی پونجی یہی ایک بچہ ہے، جسے سرکارِ عالی وقار صَلَّی اللہُ تَعَالٰی عَلَیْہِ وَاٰلِہٖ وَسَلَّم کے قدموں پر نثار کرنے کیلئے لائی ہوں۔ حضرت سیدنا بلال رَضِیَ اللہُ تَعَالٰی عَنْہُ نے پیار سے مدنی مٹے کو گود میں اٹھالیا اور بارگاہِ رسالت میں پیش کرتے ہوئے سارا ماجرا عرض کیا۔ سرکارِ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے مدنی مٹے پر بہت شفقت فرمائی۔ مگر کسینی کے سبب میدانِ جہاد میں جانے کی اجازت نہ دی۔^۱

کس علم کا حصول ضروری ہے؟

پیاری پیاری اسلامی بہنو! اسلام نے علم حاصل کرنے کو ہر چیز پر ترجیح دی ہے اور اسلام قطعاً یہ اجازت نہیں دیتا کہ کوئی بھی مسلمان خود کو علم سے محروم رکھے۔ مگر سوال یہ ہے کہ وہ کون سا علم ہے جس کا حاصل کرنا ہر مسلمان مرد اور عورت پر فرض قرار دیا گیا ہے اور اگر اس کے حصول میں چین جیسے دُور دراز ملک میں جانے کی مَشَقَّت اور تکلیف بھی اٹھانا پڑے تو ضرور اٹھائے مگر علم حاصل کرے۔^۲ اس ضمن میں شیخ طرِیْقَت، اُمَیْر اَہْلِ سُنَّت،

[۱]..... جوشِ ایمانی، ص ۲ بحوالہ زلف و زنجیر، ص ۲۳۶

[۲]..... بہار شریعت، اسلام اور علم کی اہمیت، ۱۰۲۹/۳

بانیِ دعوتِ اسلامی حضرت علامہ مولانا ابوبلال محمد الیاس عطار قادری رضوی ضیائی دامتُ بَرَکَاتُہُمُ الْعَالِیَہ تحریر فرماتے ہیں: (فَرَضَ عِلْمَ سے) اسکول کالج کی دُنویٰ تعلیم نہیں بلکہ ضروری دینی عِلْمِ مُراد ہے۔ لہٰذا سب سے پہلے بنیادی عقائد کا سیکھنا فرض ہے، اس کے بعد نماز کے فرائض و شرائط و مُفسِدات، پھر رمضان المبارک کی تشریف آوری پر فرض ہونے کی صُورت میں روزوں کے ضروری مسائل، جس پر زکوٰۃ فرض ہو اس کے لئے زکوٰۃ کے ضروری مسائل، اسی طرح حج فرض ہونے کی صُورت میں حج کے، نکاح کرنا چاہے تو اس کے، تاجر کو خرید و فروخت کے، نوکری کرنے والے کو نوکری کے، نوکر رکھنے والے کو اجارے کے، و علیٰ ہذا القیاس (یعنی اور اسی پر قیاس کرتے ہوئے) ہر مسلمان عاقل و بالغ مُرد و عورت پر اس کی موجودہ حالت کے مطابق مسئلے سیکھنا فرض عین ہے۔ اسی طرح ہر ایک کے لئے مسائلِ حلال و حرام بھی سیکھنا فرض ہے۔ نیز مسائلِ قلب (باطنی مسائل) یعنی فرائضِ قلبیہ (باطنی مسائل) مثلاً عاجزی و اخلاص اور توکل وغیرہا اور ان کو حاصل کرنے کا طریقہ اور باطنی گناہ مثلاً تکبر، ریاکاری، حسد وغیرہا اور ان کا علاج سیکھنا ہر مسلمان پر اہم فرائض سے ہے۔ مہلکات یعنی ہلاکت میں ڈالنے والی چیزوں جیسا کہ جھوٹ، غیبت، چغلی، بُہتان وغیرہ کے بارے میں ضروری مَعْلُومات حاصل کرنا بھی فرض ہے تاکہ ان گناہوں سے بچا جاسکے۔^(۱)

[۱] نسبت کی تباہ کاریاں، ص ۵، مزید تفصیل کیلئے دیکھئے فتاویٰ رضویہ، ۲۳/۶۲۳ تا ۶۲۴، قوتِ القلوب

علم سیکھنے میں آج کی عورت کا حال

پیاری پیاری اسلامی بہنو! علمِ دین سیکھنا کسی خاص گروہ یا طبقے کا کام نہیں، بلکہ ہر ایک پر اپنی ضرورت کے مطابق علم سیکھنا فرض ہے۔ مگر افسوس! آج ہماری اکثریتِ علم سے دور دکھائی دیتی ہے۔ عرصہ دراز تک نماز پڑھنے والیوں کو وضو تک کا درست طریقہ معلوم نہیں ہوتا۔ چہ جائیکہ اس کے فرائض و واجبات سے آگاہی ہو۔ کثیر اسلامی مہینیں رمضان کے روزے، حج و زکوٰۃ کے ضروری مسائل سے نا آشنا ہیں۔ اسی طرح حسد، بغض و کینہ، تکبر، غیبت، پُچھلی، بُہتان، شہادت جیسے کئی ایسے امور ہیں جن کا جاننا فرض ہے۔ لیکن ایک تعداد ہے جنہیں ان کی تعریف تک نہیں آتی بلکہ انہیں تو یہ بھی معلوم نہیں کہ یہ وہ باتیں ہیں جن کا علم حاصل کرنا فرض ہے۔ لہذا علمِ دین سیکھ کر ان تمام امور سے بچنا بے حد ضروری ہے، مگر افسوس صد افسوس! ہم علمِ دین سیکھنے سے دور ہیں۔

علم سیکھنے میں صحابیات کا حال

پیاری پیاری اسلامی بہنو! صحابیاتِ طہیبات رَضِیَ اللہُ تَعَالٰی عَنْہُمْ کو جب بھی کوئی دینی یادِ نیاوی الجھن درپیش ہوتی فوراً بارگاہِ نبوی میں خود حاضر ہو کر یا کسی کے ذریعے اس کا حل معلوم کر لیتیں اور دینی مسائل سیکھنے میں کبھی حیا کو اڑے نہ آنے دیتیں، جیسا کہ اُمّ المؤمنین حضرت سیدہ ثناء عائشہ رَضِیَ اللہُ تَعَالٰی عَنْہَا نے انصاری خواتین کی تعریف کرتے ہوئے ارشاد فرمایا: انصاری خواتین کتنی اچھی ہیں کہ دینی مسائل سیکھنے میں حیا نہیں کرتیں۔^۱

[۱].....مسلم، کتاب الحیض، باب استحباب استعمال... الخ، ص ۱۳۶، حدیث: ۶۱- (۳۳۲)

بسا اوقات اللہ عَزَّوَجَلَّ کے پیارے حبیب صَلَّی اللہُ تَعَالٰی عَلَیْہِ وَاٰلِہٖ وَسَلَّم صَحَابِیَّات طَّیِّبَات رَضِیَ اللہُ تَعَالٰی عَنْہُمْ کو اپنے ذاتی مسائل کا حل پوچھنے کی ترغیب بھی دلایا کرتے تھے، جیسا کہ حضرت سیدتنا اُمّ کثیر انصاریہ رَضِیَ اللہُ تَعَالٰی عَنْہَا فرماتی ہیں: میں اور میری بہن سرکارِ مدینہ صَلَّی اللہُ تَعَالٰی عَلَیْہِ وَاٰلِہٖ وَسَلَّم کی خدمت میں حاضر ہوئیں تو میں نے حضور صَلَّی اللہُ تَعَالٰی عَلَیْہِ وَاٰلِہٖ وَسَلَّم سے عرض کی: میری بہن آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم سے کچھ پوچھنا چاہتی ہے مگر وہ پوچھنے میں حیا کرتی ہے۔ تو آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: اسے پوچھنا چاہیے کیونکہ علم حاصل کرنا فرض ہے۔^(۱)

صحابيات طبيات کے پوچھے گئے سوالات

آئیے! صَحَابِیَّات طَّیِّبَات رَضِیَ اللہُ تَعَالٰی عَنْہُمْ کے چند سوالات ملاحظہ کرتی ہیں جو انہوں نے اللہ عَزَّوَجَلَّ کے محبوب، دانائے غیوب صَلَّی اللہُ تَعَالٰی عَلَیْہِ وَاٰلِہٖ وَسَلَّم سے مختلف اوقات میں پوچھے یا ان کی موجودگی میں پوچھے گئے اور انہوں نے انہیں روایت کیا۔

پاکي و طہارت کے متعلق سوال

دین اسلام میں پاکي و طہارت کو جو اہمیت حاصل ہے اس کی مثال دنیا کے کسی بھی مذہب میں نہیں ملتی۔ تمام عبادات کا دار و مدار پاکي و طہارت پر ہی ہے۔ صَحَابِیَّات طَّیِّبَات رَضِیَ اللہُ تَعَالٰی عَنْہُمْ نے اس کے بارے میں کبھی مسائل دریافت کرنے میں حیا محسوس نہ کی۔ چنانچہ ذیل میں صرف چار مثالیں پیش خدمت ہیں:

[۱]..... اصابہ، کتاب النساء، فیمن عرف بالکنیۃ، حرف الکات، ۱۲۲۲۰-ام کلید بنت یزید، ۵۱۶/۸

(۱) اُمُّ الْمُؤْمِنِينَ حضرت سیدتنا عائشہ صدیقہ دُفِیَ اللہُ تَعَالٰی عَنْہَا فرماتی ہیں: ایک مرتبہ حضرت سیدتنا اسماء بنتِ کُحَیْل دُفِیَ اللہُ تَعَالٰی عَنْہَا حُضُور پر نور، شافعِ یَوْمِ النُّشُور صَلَّی اللہُ تَعَالٰی عَلَیْہِ وَاٰلِہٖ وَسَلَّم کی خِدْمَتِ اَقْدَس میں حاضر ہو کر یوں عَرَض گزار ہوئیں: یَا رَسُوْلَ اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم! جب ہم میں سے کوئی عورت حیض سے پاک ہو تو وہ غُسل کیسے کرے؟ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے اِرشاد فرمایا: وہ بیری کے پتوں والا پانی لے کر وُضُو کرے، پھر تَل تَل کر سر دھوئے تاکہ پانی بالوں کی جڑوں تک پہنچ جائے، اس کے بعد تمام جسم پر پانی بہائے، پھر ایک روئی کا ٹکڑا لے کر اس سے پاکی حاصل کرے۔ عَرَض کی: روئی سے کیسے پاکی حاصل کروں؟ فرمایا: بس اس سے پاکی حاصل کرو۔ اُمُّ الْمُؤْمِنِينَ حضرت سیدتنا عائشہ صدیقہ دُفِیَ اللہُ تَعَالٰی عَنْہَا فرماتی ہیں کہ میں آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کی بات سمجھ گئی پھر میں نے اسے سمجھایا کہ اس پاکی حاصل کرنے سے مُراد خون کے نشانات کو صاف کرنا ہے۔^(۱)

(۲) حضرت سیدتنا خولہ بنتِ کُحَیْل حکیم دُفِیَ اللہُ تَعَالٰی عَنْہَا فرماتی ہیں: میں نے جنابِ محبوبِ باری صَلَّی اللہُ تَعَالٰی عَلَیْہِ وَاٰلِہٖ وَسَلَّم کی خِدْمَت میں عَرَض کی: اے اللہ کے رسول صَلَّی اللہُ تَعَالٰی عَلَیْہِ وَاٰلِہٖ وَسَلَّم! میرے پاس ایک ہی لباس ہے جو حیض کے دوران خون آلود ہو جاتا ہے، اس صورت میں میرے لیے کیا حُکْم ہے؟ اِرشاد فرمایا:

[۱] ابوداؤد، کتاب الطہارۃ، باب الاغتسال من الحيض، ص ۶۵، حدیث: ۳۱۴

انْقِطَاعِ حَيْض (یعنی حیض کے ختم ہونے) پر اسے دھو کر نماز پڑھ لیا کرو۔ میں نے عَرَض کی: يَا رَسُولَ اللَّهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ! دھونے کے باوجود خون کا اثر باقی رہ جاتا ہے۔^(۱) ارشاد فرمایا: کوئی حَرَج نہیں۔^۲

﴿3﴾ خادمِ رسول حضرت سَيِّدُنَا اَلْسَ دَفَعِيَ اللَّهُ تَعَالَى عَنْهُ کی والدہ ماجدہ حضرت سَيِّدَتُنَا اُمِّ سَلَمَةَ رَضِيَ اللَّهُ تَعَالَى عَنْهَا نے بارگاہِ نبوی میں عَرَض کی: يَا رَسُولَ اللَّهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ! اللہ عَزَّ وَجَلَّ حق بیان کرنے سے حیا نہیں فرماتا، کیا جب عورت کو اِحْتِلَام ہو تو اس پر غُسل واجب ہے؟ ارشاد فرمایا: (ہاں!) جب وہ پانی (مَنی) دیکھے۔ وہاں مَوْجُود اُمُّ الْمُؤْمِنِينَ حضرت سَيِّدَتُنَا اُمِّ سَلَمَةَ رَضِيَ اللَّهُ تَعَالَى عَنْهَا نے (حیا کے سَبَب) اپنا چہرہ چھپا لیا اور عَرَض کی: کیا عورت کو بھی اِحْتِلَام ہوتا ہے؟ ارشاد فرمایا: ہاں! اگر ایسا نہ ہو تو بچہ کس وجہ سے ماں کے مُشَابِہ ہوتا ہے۔^۳

﴿4﴾ حضرت سَيِّدَتُنَا فاطمہ بَیْتِ ابُو حَبِیْش رَضِيَ اللَّهُ تَعَالَى عَنْهَا نے بارگاہِ رسالت میں عَرَض کی: مجھے آیامِ حَيْض سے زیادہ اس قَدَرِ خون آتا ہے کہ کبھی پاک نہیں رہتی، تو کیا

﴿۱﴾ اگر نجاست دُور ہو گئی مگر اس کا کچھ اثر رُنگ یا بُو باقی ہے تو اسے بھی زائل کرنا لازم ہے ہاں اگر اس کا اثر بَدِ قَت (یعنی دُشواری سے) جائے تو اثر دُور کرنے کی ضَرورت نہیں تین مرتبہ دھولیا پاک ہو گیا، صابون یا کھٹائی یا گرم پانی (یا کسی قسم کے کیمیکل وغیرہ) سے دھونے کی حاجت نہیں۔ (اسلامی بہنوں کی نماز، نجاستوں کا بیان، ص ۲۵۸)

﴿۲﴾ معجم کبیر، مسانید النساء، باب الحاء، خولة بنت حکیم، ۲۷۷/۱۰، حدیث: ۲۰۰۸۲ ملخصاً

﴿۳﴾ بخاری، کتاب العلم، باب الحياء في العلم، ص ۱۰۸، حدیث: ۱۳۰ مفہوماً

میں نماز چھوڑ دوں؟ ارشاد فرمایا: نہیں، یہ تو ایک رگ کا خون ہے، حیض نہیں۔^(۱)
 جب حیض کے دن آیا کریں تو نماز چھوڑ دیا کرو اور جب وہ گزر جائیں تو خون دھو
 کر نماز پڑھ لیا کرو^۲۔ یہی مسئلہ مسلم شریف میں حضرت سیدتنا ام حبیبہ بنت
 جحش رَضِیَ اللہُ تَعَالٰی عَنْہَا^۳ سے اور اُسْدُ الغَابَةِ میں حضرت سیدتنا بادیہ بنت غیلان
 رَضِیَ اللہُ تَعَالٰی عَنْہَا^۴ سے بھی مروی ہے۔

نماز کے متعلق سوال

﴿1﴾ حضرت سیدتنا ام قُرَؤہ انصاریہ رَضِیَ اللہُ تَعَالٰی عَنْہَا فرماتی ہیں: تاجدارِ رسالت،

یعنی رحم کے قرب کی کوئی رگ کھل گئی ہے جس سے یہ خون جاری ہو گیا ہے رحم کا خون نہیں

ہے، لہذا اس کے احکام حیض و نفاس کے سے نہیں۔ (مزاد المناجیح، مستحاضہ کباب، پہلی فصل، ۱/۳۵۴)

﴿2﴾ یعنی استِحاضہ کی بیماری لگنے سے پہلے تمہیں جن تاریخوں میں حیض آتا تھا وہ ہی تاریخیں اب

بھی حیض کی مانو، ان میں نماز وغیرہ چھوڑ دو اور ان تاریخوں کے بعد خون استِحاضہ کا شمار کرو اور

نماز وغیرہ شروع کر دو اور جس عورت کو بالغہ ہوتے ہی استِحاضہ شروع ہو جائے، حیض کی

تاریخیں مقرر نہ ہونے پائیں وہ ہر مہینہ کے اوّل دس دن حیض شمار کرے اور بیس دن استِحاضہ

کے کہ اسی میں احتیاط ہے۔ یہاں خون دھو ڈالنے سے مراد اگر حیض کا خون ہے تب تو دھو

ڈالنے سے مراد غسل کرنا ہے کیونکہ حیض جانے پر غسل فرض ہے اور اگر استِحاضہ کا خون

مراد ہے تو مَطْلَب یہ ہے کہ اپنے بدن و کپڑے سے استِحاضہ کا خون دھو کر پھر وضو کر کے نماز

پڑھ لیا کرو۔ اس میں غسل واجب نہیں۔ (مزاد المناجیح، مستحاضہ کباب، پہلی فصل، ۱/۳۵۴)

﴿3﴾..... مسلم، کتاب الحيض، باب المستحاضة وغسلها وصلاتها، ص ۱۳۶، حدیث: ۳۳۳

﴿4﴾..... مسلم، کتاب الحيض، باب المستحاضة وغسلها وصلاتها، ص ۱۳۶، حدیث: ۳۳۴

﴿5﴾..... اسد الغابہ، کتاب النساء، حرف الباء، ۶۷۶۲-یادۃ بنت غیلان، ۳۳/۷

شہنشاہِ نبوت صَلَّی اللہُ تَعَالٰی عَلَیْہِ وَاٰلِہٖ وَسَلَّم سے سوال کیا گیا کہ کونسا عَمَل افضل ہے؟
 ارشاد فرمایا: اَوَّلُ وَثَقْتِ مِیْنِ نَمَازِ اَدَا کَرْنَا۔^(۱)

(۲) حضرت سیدتنا اُمّ رافع رَضِیَ اللہُ تَعَالٰی عَنْہَا نے بارگاہِ رسالت میں عَرَض کی: اے اللہ عَزَّوَجَلَّ کے رسول! میری ایسے عَمَل پر رہنمائی فرمائیے جس پر اللہ تعالیٰ مجھے اجر و ثواب عطا فرمائے؟ ارشاد فرمایا: اے اُمّ رافع! جب نماز پڑھنے کا ارادہ کرو ہو تو دس دس مرتبہ تَسْبِیْح (سُبْحَنَ اللہ)، تَهْلِیْل (لَا اِلٰہَ اِلَّا اللہ)، تَحْمِیْد (اَلْحَمْدُ لِلّٰہ) اور تَکْبِیْر (اَللّٰہُ اَکْبَرُ) کہو اور دس مرتبہ اِسْتِغْفَار کرو (یعنی اَسْتَغْفِرُ اللہَ کہو)، جب تم تَسْبِیْح، تَهْلِیْل، تَحْمِیْد اور تَکْبِیْر کہو گی اللہ عَزَّوَجَلَّ فرمائے گا: یہ میرے لیے ہے اور جب اِسْتِغْفَار کرو گی اللہ عَزَّوَجَلَّ فرمائے گا: میں نے تمہیں بخش دیا۔^(۳)

روزہ کے متعلق سوال

(۱) ایک صحابیہ نے عَرَض کی: یا رَسُوْلَ اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم! میں نے اپنی ماں کو ایک باندی صدقہ میں دی تھی اب وہ فوت ہو گئی ہیں (اور وہ باندی بطور میراث مجھے مل رہی ہے آیا اسے لوں یا نہ لوں یا کسی اور کو خیرات دیدوں؟) ارشاد فرمایا:

[۱] اسد الغابہ، الکی من النساء، حرف الفاء، ۷۵۶۴ - ام فروة الانصاریة، ۷/ ۳۶۵

[۲] عمل الیوم والیلة لابن السقی، باب ما یقول اذا قام الی الصلاة، ص ۸۴، حدیث: ۱۰۷

[۳] مزاہ المناجیح، باب کون شخص صدقہ واپس نہ لے، پہلی فصل، ۱۳۲/۳

تمہارا ثواب تمہیں مل چکا اور وراثت نے وہ باندی تمہیں واپس لوٹا دی ہے۔
 عرض کی: میری ماں پر ایک مہینہ کے روزے تھے کیا میں ان کی طرف سے
 روزے رکھوں؟ فرمایا: ہاں ان کی طرف سے روزے رکھو! ^۱ عرض کی: انہوں
 نے کبھی حج بھی نہیں کیا تھا کیا میں ان کی جانب سے حج ادا کروں؟ فرمایا: ہاں ان
 کی طرف سے حج ادا کر دو۔ ^۲

عمرہ و حج کے متعلق سوال

﴿۱﴾ حضرت سیدتنا امّ طلحہ رضی اللہ تعالیٰ عنہا نے عرض کی: کون سی عبادت حج کے

۱..... پیاری پیاری اسلامی بہنو یا در کھئے! روزہ خالص بدنی عبادت ہے جس میں زیارت (قائم مقامی) ناجائز
 ہے، رب تعالیٰ فرماتا ہے: كَيْسَ لِلْإِنْسَانِ إِلَّا مَا سَعَى ﴿۳۹﴾ - ترجمہ کنز الایمان: آدمی نہ پائے گا
 مگر اپنی کوشش۔ (پ ۲، البقرہ: ۳۹) اور فرماتا ہے: لَهَا مَا كَسَبَتْ تَرْجَمَةُ كَنْزِ الْإِيمَانِ: ان کے لیے ان
 کی کمائی۔ (پ ۱، البقرہ: ۱۴۱) اور فرماتا ہے: وَعَلَى الَّذِينَ يُطِيقُونَ فِدْيَةَ طَعَامٍ مُسْكِينٍ ^۱
 ترجمہ کنز الایمان: اور جنہیں اس کی طاقت نہ ہو وہ بدلہ دیں ایک مسکین کا کھانا۔ (پ ۲، البقرہ: ۱۸۴) حضور
 انور صلی اللہ علیہ وسلم ارشاد فرماتے ہیں: نہ کوئی کسی کی طرف سے نماز پڑھے، نہ روزے
 رکھے۔ یہاں (اس حدیث پاک میں) روزوں کا کفارہ دینا مراد ہے یعنی تم اپنی ماں کے روزوں کا
 فدیہ دے دو جو حکم روزہ ہے۔ (مراۃ المناجیح، باب کون شخص صدقہ واپس نہ لے، پہلی فصل، ۱۳۲/۳)

۲..... تمام علما کا اس پر اتفاق ہے کہ قریب الفنا بیمار یا بوڑھے کی طرف سے اور میت کی طرف سے
 حج بدل کر ناجائز ہے کیونکہ حج خالص بدنی عبادت نہیں بلکہ بدنی اور مالی کا مجموعہ ہے جو سخت
 مجبوری اور معذوری کی حالت میں دوسری کے ادا کر دینے سے ادا ہو سکتا ہے۔ (مراۃ المناجیح،
 باب کون شخص صدقہ واپس نہ لے، پہلی فصل، ۱۳۲/۳ بحرف)

۳..... مسلم، کتاب الصیام، باب قضاء الصیام عن الميت، ص ۴۱۵، حدیث: ۱۵۷۰- (۱۱۴۹)

برابر ہے؟ ارشاد فرمایا: مَا هَؤُلَاءِ مَصْنَعُ النَّبَاكِ مِیْن عَمْرَه كَرْنَا۔^①

﴿2﴾ قبیلہ جُھینَہ کی ایک عورت نے بارگاہِ رسالت میں حاضر ہو کر یہ سوال کیا: میری ماں نے یہ نڈھرائی تھی کہ وہ حج کریں گی مگر حج کیسے بغیر فوت ہو گئی ہیں، تو کیا اب میں ان کی طرف سے حج ادا کروں؟ ارشاد فرمایا: ہاں! تم اس کی طرف سے حج ادا کرو، بتاؤ! اگر تمہاری ماں پر کچھ قرض ہو تا تو کیا تم اسے ادا کرتیں؟ عرض کی: جی ہاں۔ تو ارشاد فرمایا: اللہ عَزَّوَجَلَّ کا قرض ادا کرو کیونکہ اللہ تعالیٰ اس بات کا سب سے زیادہ حقدار ہے کہ اس کا قرض ادا کیا جائے۔^②

﴿3﴾ حجۃ الوداع کے موقع پر قبیلہ خثعم کی ایک عورت آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کی خدمت میں حاضر ہو کر یوں عرض گزار ہوئی: یَا رَسُولَ اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم! اللہ عَزَّوَجَلَّ نے بندوں پر حج فرض فرمایا ہے مگر میرے والد اس قدر بوڑھے ہیں کہ سواری پر بھی بیٹھ نہیں سکتے، کیا میں ان کی جانب سے حج کروں تو ادا ہو جائے گا؟ حضور صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ہاں (ہو جائے گا)۔^③

﴿4﴾ سرورِ کائنات صَلَّی اللہُ تَعَالٰی عَلَیْہِ وَاٰلِہٖ وَسَلَّم جب حجۃ الوداع کے لیے تشریف لے

①..... عمدة القاری، کتاب العمرة، باب عمرة فی رمضان، ۴/۱۵، تحت الحدیث: ۱۷۸۲

②..... بخاری، کتاب جزاء الصيد، باب الحج والنذور عن المیت... الخ، ص ۴۹۳، حدیث: ۱۸۵۲

③..... بخاری، کتاب جزاء الصيد، باب الحج عن من لا یستطیع... الخ، ص ۴۹۳، حدیث: ۱۸۵۴ مفہومًا

جار ہے تھے تو مقامِ رَوْحاً میں ایک قافلہ سے ملاقات ہوئی، وہاں کسی عورت نے آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کی خدمت میں ایک چھوٹا سا بچہ پیش کرتے ہوئے عرض کی: کیا اس کا بھی حج ہو سکتا ہے؟ (یعنی اگر میں اس کا اعزام بندھوا دوں اور اسے گود میں لے کر سارے ارکانِ حج ادا کروں تو کیا میرے حج کے ساتھ اس کا حج بھی ہو جائے گا؟) فرمایا: ہاں! اور تجھے بھی اس کا ثواب ملے گا (یعنی بچہ کو بھی حج کا ثواب ملے گا حج کرنے کا اور تجھے بھی اس کے حج کا ثواب ملے گا حج کرانے کا)۔^۱

صدقہ و خیرات کے متعلق سوال

﴿1﴾ ایک مرتبہ حضرت سَيِّدُنَا اَمْرٌ بُجِيْدٌ رَضِيَ اللہُ تَعَالٰی عَنْہَا بارگاہِ رسالت میں یوں عرض گزار ہوئیں: يَا رَسُولَ اللہِ صَلَّی اللہُ تَعَالٰی عَلَیْہِ وَاٰلِہٖ وَسَلَّم! کوئی غریب میرے دروازہ پر کھڑا ہوتا ہے مگر پاس کچھ ہوتا نہیں جو اسے دوں (تو ایسی کشمکش میں

..... ﴿1﴾ مذکورہ روایت میں قوسین میں موجود عبارت مِرَاۃُ الْمَنَاجِح سے لی گئی ہے، جبکہ اس روایت کی شرح میں مفتی صاحب مزید فرماتے ہیں: فقہا فرماتے ہیں کہ اگرچہ نابالغ بچہ حج کا ثواب کے لحاظ سے تو ہو جائے گا مگر اس سے حجۃ الاسلام ادا نہ ہوگا، بالغ ہونے پر پھر حج کرنا پڑے گا لیکن اگر فقیر یا غلام حج کرے تو ان کا حجۃ الاسلام ادا ہو جائے گا کہ امیر یا آزادی کے بعد انہیں دوبارہ حج کرنا ضروری نہیں کہ ہر شخص مکہ معظمہ پہنچ کر وہاں کا ہی مانا جاتا ہے، مکہ کا فقیر یا غلام حج اسلام کر سکتا ہے مگر (مکہ) معظمہ کے چھوٹے بچوں کے حج سے حجۃ الاسلام ادا نہیں ہوتا۔ اس حدیث سے معلوم ہوا کہ بچوں کی نیکیوں کا ثواب ماں باپ کو بھی ملتا ہے لہذا انہیں نماز روزہ کا پابند بناؤ۔ (مِرَاۃُ الْمَنَاجِح، حج کا بیان، پہلی فصل، ۸۸/۴)

﴿2﴾..... مسلم، کتاب الحج، باب صحۃ حَجِّ الْعَبْدِ... الخ، ص ۴۹۹، حدیث: ۴۰۹- (۱۳۳۱) ملتقطاً

کیا کروں؟ ارشاد فرمایا: اگر تمہارے پاس سوائے جلے ہوئے کھر کے اور کچھ نہ ہو تو وہی اسے دے دو۔^۱

(2) حضرت سیدتنا میمونہ رَضِیَ اللہُ تَعَالٰی عَنْہَا بارگاہِ بے کس پناہ میں عَرَض گزار ہوئیں: یَا رَسُولَ اللہِ صَلَّی اللہُ تَعَالٰی عَلَیْہِ وَاٰلِہٖ وَسَلَّم! ہمیں صدقہ کے مُتَعَلِّق کچھ بتائیے؟ ارشاد فرمایا: جو رَضَّائے الہی کی خاطر صدقہ کرے یہ اس کے لیے جہنم سے رُکاوٹ ہے۔ عَرَض کی: کتے کی قیمت کے بارے میں وضاحت فرمائیے! فرمایا: یہ جَاہِلِیَّت کی کمائی ہے اور اللہ عَزَّوَجَلَّ نے اس سے بے نیاز کر دیا ہے۔ عَرَض کی: عذابِ قبر پر کچھ بیان کیجئے! فرمایا: عذابِ قبر پیشاب کی چھینٹوں سے بھی ہوتا ہے، جسے یہ پڑ جائیں وہ پانی سے دھولے۔^۲

(3) حضرت سیدتنا اسماء بنت ابوبکر صدیق رَضِیَ اللہُ تَعَالٰی عَنْہَا نے اپنے شوہرِ نامدار حضرت سیدنا زبیر رَضِیَ اللہُ تَعَالٰی عَنْہُ کی آمدنی سے صدقہ کرنے کے مُتَعَلِّق عَرَض کی: یا یَبِیُّ اللہِ صَلَّی اللہُ تَعَالٰی عَلَیْہِ وَاٰلِہٖ وَسَلَّم! میرے پاس سوائے میرے شوہر کی آمدنی کے کچھ نہیں ہوتا، اگر میں اس سے کچھ صدقہ کروں تو کوئی حَرَج تو نہیں؟ ارشاد فرمایا: جس قدر ہو سکے اتنا صدقہ دو اور مال کو اپنے پاس روک کر نہ رکھو، ورنہ اللہ عَزَّوَجَلَّ بھی تجھ سے اپنا رِزق روک لے گا۔^۳

[۱]..... ترمذی، کتاب الزکوٰۃ، باب ماجاء فی حق السائل، ص ۱۸۹، حدیث: ۶۶۵

[۲]..... معرفة الصحابة، ذکر الصحابیات... الخ، ۴۰۱۵-میمونہ... الخ، ص ۳۴۳۵، حدیث: ۷۸۴۲

[۳]..... مسلم، کتاب الزکوٰۃ، باب الحث علی... الخ، ص ۳۶۹، حدیث: ۸۹- (۱۰۲۹) مفہومًا

﴿4﴾ حضرت سیدنا عبد اللہ بن مسعود رَضِیَ اللہُ تَعَالٰی عَنْہُ کی زوجہ محترمہ حضرت سیدتنا

زینب ثقفیہ رَضِیَ اللہُ تَعَالٰی عَنْہَا فرماتی ہیں کہ سرکارِ والا تبار صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: اے عورتو! صدقہ کیا کرو اگرچہ اپنے زیورات ہی سے کرو۔ تو میں اپنے شوہر کے پاس گئی اور کہا: آپ ایک تنگدست شخص ہیں اور رَسُولُ اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ہمیں صدقہ کرنے کا حکم دیا ہے، جابیئے اور حضور صَلَّی اللہُ تَعَالٰی عَلَیْہِ وَاٰلِہٖ وَسَلَّم سے پوچھئے کہ اگر میں آپ پر صدقہ کروں تو کیا میری طرف سے ادا ہو جائے گا اگر نہیں تو کسی اور پر خرچ کر دوں۔ تو سیدنا عبد اللہ بن مسعود رَضِیَ اللہُ تَعَالٰی عَنْہُ نے مجھ سے فرمایا: تم خود ہی چلی جاؤ۔ لہذا میں بارگاہِ نبوی میں حاضر ہوئی تو دیکھا کہ انصار کی ایک عورت بھی یہی سوال کرنے کے لئے درِ دولت پر حاضر ہے۔ ہم حضور صَلَّی اللہُ تَعَالٰی عَلَیْہِ وَاٰلِہٖ وَسَلَّم سے مرعوب رہتی تھیں، چنانچہ جب حضرت سیدنا بلال رَضِیَ اللہُ تَعَالٰی عَنْہُ ہماری طرف آئے تو ہم نے ان سے کہا: خدمتِ اقدس میں جا کر عرض کیجئے کہ دو عورتیں دروازے پر اس سوال کے لئے کھڑی ہیں کہ اگر وہ اپنے شوہر اور زیرِ کفالت یتیموں پر صدقہ کریں تو کیا انکی طرف سے ادا ہو جائے گا؟ اور اے بلال! یہ نہ بتائیے گا ہم کون ہیں۔ چنانچہ آپ رَضِیَ اللہُ تَعَالٰی عَنْہُ نے بارگاہِ رسالت میں حاضر ہو کر یہ سوال کیا تو سرکارِ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے اِسْتَفْسَار

فرمایا: وہ عورتیں کون ہیں؟ عرض کی: انصار کی ایک عورت اور زینب ہے۔
 فرمایا: کونسی زینب؟ عرض کی: عبد اللہ بن مسعود کی زوجہ۔ ارشاد فرمایا: ان دونوں کے لئے ذگنا اجر ہے، ایک رشتہ داری کا اور دوسرا صدقے کا۔^①

دعا کے متعلق سوال

﴿1﴾ سرکارِ مدینہ صَلَّی اللہُ تَعَالٰی عَلَیْہِ وَاٰلِہٖ وَسَلَّم بکثرت یہ دُعا فرمایا کرتے تھے: یَا مُقَلِّبَ الْقُلُوبِ ثَبِّتْ قَلْبِیْ عَلٰی دِیْنِکَ۔ یعنی اے دلوں کے پھیرنے والے! میرے دل کو اپنے دین پر قائم رکھ۔ حضرت سیدتنا اسمائت یزید رَضِیَ اللہُ تَعَالٰی عَنْہَا نے اس کے متعلق کچھ یوں عرض کی: یَا رَسُوْلَ اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم! کیا دل اُلٹ پلٹ ہو جاتا ہے؟ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ہاں! ہر انسان کا دل اللہ عَزَّوَجَلَّ کی انگلیوں میں سے دو انگلیوں کے درمیان ہے،^۲ اگر چاہے سیدھا رکھے اگر چاہے ٹیڑھا کر دے۔ چُناںچہ ہم اپنے رب عَزَّوَجَلَّ سے سوال کرتے ہیں کہ وہ ہمارے دلوں کو ہدایت کے بعد ٹیڑھا نہ کرے اور ہمیں اپنی

①..... مسلم، کتاب الزکاۃ، باب فضل النفقة والصدقة علی... الخ، ص ۳۶۰، حدیث: ۱۰۰۰

②..... مُفسِّر شہیر، حکیم الامت مفتی احمد یار خان عَلَیْہِ رَحْمَةُ الرَّحْمٰن اس مفہوم کی حدیث پاک کی وضاحت میں فرماتے ہیں: یہ عبارت مُتشابہات میں سے ہے کیونکہ رب تعالیٰ انگلیوں، ہاتھوں وغیرہ اعضاء سے پاک ہے، مقصود یہ ہے کہ تمام کے دل اللہ کے قبضہ میں ہیں کہ نہایت آسانی سے پھیر دیتا ہے، جیسے کہا جاتا ہے تمہارا کام میری انگلیوں میں ہے، یا میں سوالات کا جواب چٹکیوں سے دے سکتا ہوں۔ (مزاۃ المناجیح، باب القدر، پہلی فصل، ۱/۹۹)

رَحْمَتِ عَظَا فَرَمَائے، وہی سب سے زیادہ عَظَا کرنے والا ہے۔ عَرَض کی نِیَا رَسُوْلَ اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم! مجھے کوئی ایسی دُعا سکھائیے جو میں اپنے لئے مانگا کروں؟ ارشاد فرمایا: یہ دُعا مانگا کرو: اَللّٰهُمَّ اغْفِرْ لِيْ ذَنْبِيْ، وَاَذْهَبْ غَيْظَ قَلْبِيْ، وَاَجْزِنِيْ مِنْ مُّضِلَّاتِ الْفُتَنِ۔ یعنی اے اللہ! میرے گناہ مُعَاْف فرما، میرے دل کی سختی دُور فرما اور مجھے گمراہ کرنے والے فتنوں سے بچالے۔^۱

نکاح کرنے کے متعلق سوال

﴿1﴾ ایک خَنْعَمَیَّہ خاتون نے بارگاہِ رسالت میں عَرَض کی: نِیَا رَسُوْلَ اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم! میں غیر شادی شدہ عورت ہوں، مجھے بتائیں کہ شوہر کا عورت پر کیا حق ہے تاکہ اگر میں اُس کے ادا کی طاقت دیکھوں تو نکاح کروں ورنہ یوں ہی بیٹھی رہوں۔ ارشاد فرمایا: بیشک شوہر کا زوجہ پر حق یہ ہے کہ عورت کجاوہ^(۲) پر بیٹھی ہو اور مرد اُسی سواری پر اس سے نزدیکی چاہے تو انکار نہ کرے اور مرد کا عورت پر یہ بھی حق ہے کہ اس کی اجازت کے بغیر نفلی روزہ نہ رکھے، اگر رکھے گی تو بے کار بھوک پیاسی رہی، روزہ قبول نہ ہوگا اور گھر سے اس کی اجازت کے بغیر بھی کہیں نہ جائے، اگر جائے گی تو آسمان اور رَحْمَتِ و عَذَاب کے فرشتے سب اُس پر لعنت کریں گے جب تک کہ پَلٹ کر نہ آئے۔ یہ سُن کر عَرَض کرنے

[۱] معجم کبیر، مسانید النساء، عبد الحمید بن بھرام... الخ، ۱۰/۸۹، حدیث: ۱۹۲۳۷

[۲] کجاوہ یعنی اونٹ کی کاٹھی جس پر دو افراد آمنے سامنے بیٹھتے ہیں۔

لگیں: پھر تو میں کبھی نکاح نہ کروں گی۔^(۱)

﴿2﴾ ایک اور صحابیہ نے بارگاہ رسالت میں اپنے چچا کے بیٹے کے مُتَعَلِّقِ عَرَض کی کہ اس نے مجھے پیام نکاح دیا ہے۔ لہذا مجھے بتائیے کہ شوہر کا عورت پر کیا حق ہے؟ اگر اس کی ادائیگی میرے بس میں ہو تو میں اُس سے نکاح کر لوں۔ ارشاد فرمایا: مرد کا ایک ادنیٰ حق یہ ہے کہ اگر اُس کے دونوں نتھنے خون یا پیپ سے بہتے ہوں اور عورت اُسے اپنی زبان سے چاٹے تو بھی شوہر کے حق سے بری نہ ہوئی، اگر آدمی کا آدمی کو سجدہ روا ہو تا تو میں عورت کو حُکْم دیتا کہ مرد جب باہر سے اس کے سامنے آئے، اسے سجدہ کرے کہ خدا (عَزَّوَجَلَّ) نے مرد کو فضیلت ہی ایسی دی ہے۔ یہ ارشاد سن کر وہ بولیں: قسم اس کی جس نے آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کو حق کے ساتھ بھیجا! میں رہتی دنیا تک نکاح کا نام نہ لوں گی۔^(۲)

﴿3﴾ ایک صحابی اپنی صاحبزادی کو لے کر بارگاہ نبوی میں حاضر ہوئے اور عَرَض کی: میری یہ بیٹی نکاح کرنے سے انکار کر رہی ہے۔ حضور صَلَّی اللہُ تَعَالٰی عَلَیْہِ وَاٰلِہٖ وَسَلَّم نے اسے ارشاد فرمایا: اَطِيعِي اَبَاکَ۔ یعنی اپنے باپ کا حُکْم مان۔ تو اُس لڑکی نے عَرَض کی: قسم اُس کی جس نے آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کو حق کے ساتھ بھیجا! میں (اس وقت تک) نکاح نہ کروں گی جب تک آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم

[۱] مجمع الزوائد، کتاب النکاح، باب حق الزوج علی المرأة، ۴/۴۰۳، حدیث: ۷۶۳۸

[۲] مستدرک، کتاب النکاح، ۱۱۳۸-حق الزوج علی زوجته، ۲/۵۴، حدیث: ۲۸۲۲

مجھے یہ نہ بتائیں کہ خاوند کا عورت پر کیا حق ہے۔ ارشاد فرمایا: شوہر کا حق عورت پر یہ ہے اگر اس کے کوئی پھوڑا ہو عورت اسے چاٹ کر صاف کرے یا اس کے ننھنوں سے پیپ یا خون نکلے عورت اسے نگل لے تو بھی مرد کا حق ادا نہ ہوا۔ اس پر اس نے قسم کھائی کہ میں کبھی شادی نہ کروں گی تو حضور پر نور صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: عورتوں کا نکاح نہ کرو جب تک ان کی مرضی نہ ہو۔^(۱)

حسن سلوک کے متعلق سوال

(۱) حضرت سیدتنا اسماء بنت ابی بکر صدیق رَضِیَ اللہُ تَعَالٰی عَنْہَا فرماتی ہیں: جس زمانہ میں قریش نے حضور صَلَّی اللہُ تَعَالٰی عَلَیْہِ وَاٰلِہٖ وَسَلَّم سے معاہدہ کیا تھا میری مُشرکہ ماں میرے پاس آئی، میں نے عرض کی: یا رَسُوْلَ اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم! میری ماں آئی ہے اور وہ دین سے دور ہے، کیا میں اس سے صلہ رحمی کروں؟ ارشاد فرمایا: ہاں اس کے ساتھ صلہ رحمی سے پیش آؤ۔^(۲)

[۱] مجمع الزوائد، کتاب النکاح، باب حق الزوج علی المرأة، ۴/۲۰۳، حدیث: ۷۶۳۹

[۲] مُفسِّر شہیر، حکیم الامت مفتی احمد یار خان نعیمی عَلَیْہِ رَحْمَةُ اللہِ تَعَالٰی اس حدیث پاک کی شرح میں فرماتے ہیں: کافر و مُشرک ماں باپ کی بھی خِدْمَت اولاد پر لازم ہے۔ فقہا فرماتے ہیں کہ مُشرک باپ کو بت خانہ لے نہ جائے مگر جب وہاں پہنچ چکا ہو تو وہاں سے گھر لے آئے کہ لے جانے میں بت پرستی پر مدد ہے اور لے آنے میں خدمت ہے، دوسرے عزیز و قرابت دار بھی اگر مُشرک و کافر ہو مگر محتاج ہوں تو ان کی مالی خدمت کرے۔ (بِزَاۃ النبیؐ، ج ۱، ص ۵۱۷)

[۳] مسلم، کتاب الزکاۃ، باب فضل النفقة... الخ، ص ۳۲۱، حدیث: ۵۰- (۱۰۰۳)

خانگی معاملات کے متعلق سوال

﴿1﴾ ایک مرتبہ حضرت سیدتنا خولا عطارہ رَضِیَ اللہُ تَعَالٰی عَنْہَا نے بارگاہِ مصطفیٰ میں اپنے شوہر کی شکایت کرتے ہوئے عَرَض کی: میں رَضائے الہی کی خاطر ہر روز اپنے شوہر کے لیے دلہن کی طرح خوشبو لگاتی اور بناؤ سنگار کرتی ہوں، اس کے باوجود وہ مجھ میں رُغبت نہیں رکھتے، بلکہ ان کے پاس جاتی ہوں تو وہ اپنا چہرہ پھیر لیتے ہیں، اب تو مجھے یہ محسوس ہونے لگا ہے کہ وہ مجھے پسند ہی نہیں کرتے۔ اس پر آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے انہیں سمجھاتے ہوئے ارشاد فرمایا: جا کر اپنے شوہر کی اطاعت کرتی رہو۔ عَرَض کی: اس میں میرے لیے کیا اجر ہے؟ تو آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے اسے بتایا کہ میاں بیوی جب ایک دوسرے کے حُقوق ادا کرتے ہیں تو بہت زیادہ اجر کے مُسْتَحِق ٹھہرتے ہیں، پھر آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے حمل کی تکالیف اور ولادت سے دودھ چھڑانے تک کے تمام معاملات میں ملنے والے اجر کا بھی ذکر فرمایا۔^①

﴿2﴾ حضرت سیدتنا ہند بنت عتبہ رَضِیَ اللہُ تَعَالٰی عَنْہَا نے اپنے شوہر حضرت سیدنا ابوسفیان رَضِیَ اللہُ تَعَالٰی عَنْہُ کے مُتَعَلِّق بارگاہِ رسالت میں عَرَض کی: یا رَسُوْلَ اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم! ابوسفیان کم خرچ کرنے والے آدمی ہیں اتنا خرچ نہیں دیتے

جو مجھے اور میرے بچوں کو کافی ہو، تو کیا میں ان کی لاعلمی میں کچھ لے سکتی ہوں؟
ارشاد فرمایا: تم اتنا لے سکتی ہو جو دشثور کے مطابق تمہیں اور تمہارے بچوں
کو کافی ہو۔^۱

﴿3﴾ جب سرکارِ مدینہ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے عورتوں سے بَیْعَت لی تو ایک عورت
نے کھڑے ہو کر عرض کی: یا قَیُّمُ اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم! ہم تو اپنے باپ،
دادا، اولاد اور خاوندوں پر بوجھ ہیں (یعنی یہ لوگ ہمیں ہمارے حق پورے نہیں دیتے
ہم پر خرچ کرتے گھبراتے ہیں)۔^(۲) ہمیں ان کے مالوں سے کس قدر حلال ہے؟
ارشاد فرمایا: تر کھانا جسے تم کھاؤ اور ہدیہ دے سکو (یعنی پکے ہوئے کھانے، ترمیوے
جو زیادہ دیر نہیں ٹھہر سکتے انہیں خود بھی کھاؤ اور ہدیہ بھی دو، ہر وقت علیحدہ اجازت لینے کی
ضرورت نہیں کیونکہ ان چیزوں کے ہدیہ کی عرفاً اجازت ہوتی ہے)۔^۳

﴿4﴾ حضرت سَیدُنَا اُمُّ مُثَنِّرِ سَلَمٰی بِنْتِ قَیس رَضِیَ اللہُ تَعَالٰی عَنْہَا فرماتی ہیں: ہم عورتوں
نے سرکارِ مدینہ صَلَّی اللہُ تَعَالٰی عَلَیْہِ وَاٰلِہٖ وَسَلَّم سے یہ بَیْعَت کی کہ ہم اللہ عَزَّوَجَلَّ کے
ساتھ کسی کو شریک نہ ٹھہرائیں گی اور اپنے شوہروں کو دھوکا نہیں دیں گی۔ لیکن
بَیْعَت کے بعد جب ہم واپس آنے لگیں تو میں نے ایک عورت کو کہا: تم واپس جاؤ

[۱] بخاری، کتاب النفقات، باب اذالم ینفق الرجل... الخ، ص ۷۵، ۱۳، حدیث: ۵۳۶۴

[۲] میزاة المناجیح، خاوند کے مال سے بیوی کی خیرات، دوسری فصل، ۱۲۹/۳

[۳] میزاة المناجیح، خاوند کے مال سے بیوی کی خیرات، دوسری فصل، ۱۳۰/۳

[۴] ابوداؤد، کتاب الزکاة، باب المرأة تصدق... الخ، ص ۷۵، ۲، حدیث: ۱۶۸۶

اور حضور صَلَّی اللہُ تَعَالٰی عَلَیْہِ وَاٰلِہٖ وَسَلَّم سے وَرِیَافَت کرو کہ شوہر کو دھوکا دینے سے کیا مراد ہے؟ چنانچہ اس نے بارگاہِ رسالت میں جب یہ عَرَض کی تو اِرشاد ہوا: شوہر کا مال کسی کو تحفہ دینا دھوکا ہے۔^(۱)

خرید و فروخت کے متعلق سوال

﴿۱﴾ حضرت سَیِّدُنا قَیْدُ اُمِّ بَنی اَمْرَادِی اللہُ تَعَالٰی عَنْہَا نے عمرہ کے مَوْقِع پر مقامِ مَرْوہ کے قریب سرکارِ مدینہ صَلَّی اللہُ تَعَالٰی عَلَیْہِ وَاٰلِہٖ وَسَلَّم کی خِدْمَت میں عَرَض کی: یا رَسُوْلَ اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم! میں ایک خرید و فروخت کرنے والی عورت ہوں جب میں کوئی چیز خریدنے لگتی ہوں تو جتنی قیمت دینے کا ارادہ ہوتا ہے اس سے کم بتاتی ہوں اور آہستہ آہستہ بڑھاتی جاتی ہوں یہاں تک کہ جتنے میں خریدنے کا ارادہ ہوتا ہے اس قیمت تک پہنچ جاتی ہوں اور جب کوئی چیز بیچنے لگتی ہوں تو جتنی قیمت کا ارادہ ہوتا ہے اس سے زیادہ بتاتی ہوں، پھر کم کرتے کرتے مطلوبہ قیمت پر آ جاتی ہوں۔ (تو ایسا کرنا کیسا ہے؟) اِرشاد فرمایا: اے قَیْدُ! ایسا نہ کیا کر! بلکہ جب کچھ خریدنا چاہو تو مطلوبہ قیمت بتا دو، اب اس کی مرضی ہے چاہے وہ دے یا نہ دے، اسی طرح جب کوئی شے بیچو تو بھی مطلوبہ قیمت بتا دو اب خریدار کی مرضی ہے چاہے خریدے یا نہ خریدے۔^(۲)

۱..... اصباہ، کتاب النساء، حرف السین، ۱۱۳۲۲-سلمی بنت قیس، ۸/۲۰۴ مفہومًا

۲..... ابن ماجہ، کتاب التجارات، باب السوم، ص ۳۵۲، حدیث: ۲۲۰۴

پرفتن زمانے کے متعلق سوال

(1) ایک مرتبہ رسول اکرم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے زمانہ قریب میں ہونے والے فتنے کا ذکر کیا تو حضرت سَيِّدُ ثَنَا اُمِّ مَالِکِ بَہْرَیَّہ رَضِیَ اللہُ تَعَالٰی عَنْہَا نے عَرَض کی: **یا رَسُوْلَ اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم!** اس وقت لوگوں میں بہترین انسان کون ہوگا؟ ارشاد فرمایا: جو اپنے جانوروں کے حقوق ادا کرے اور اپنے رب کی عبادت کرے اور جو اپنے گھوڑے کی لگام پکڑے ہوئے دشمن کو ڈرائے اور دشمن اسے ڈرائیں۔^(۱)

ثواب کمانے کے متعلق سوال

(1) ایک مرتبہ حضرت سَيِّدُ ثَنَا اُمِّ رِغْلہ قُشَیْرِیَّہ رَضِیَ اللہُ تَعَالٰی عَنْہَا نے تاجدارِ رسالت صَلَّی اللہُ تَعَالٰی عَلَیْہِ وَاٰلِہٖ وَسَلَّم! کی خدمت میں یوں عَرَض کی: **یا رَسُوْلَ اللہ صَلَّی اللہُ تَعَالٰی عَلَیْہِ وَاٰلِہٖ وَسَلَّم!** آپ پر سلام اور اللہ عَزَّوَجَلَّ کی رحمتیں وبرکتیں ہوں، ہم گھروں میں رہنے والی پردہ نشین عورتیں ہیں جو جہاد نہیں کرتیں۔ لہذا ہمیں ایسا عمل بتائیے جس سے قُرْبِ الہی نصیب ہو۔ ارشاد فرمایا: دن رات اللہ کا ذکر کرو، نظریں جھکا کر رکھو اور آوازیں پست کرو۔ دوبارہ عَرَض گزار ہوئیں: میں ایک ایسی عورت ہوں جو دوسری عورتوں کے بناؤ سنگھار کا کام کرتی ہوں اور انہیں ان کے شوہروں کے لیے زیب و زینت دیتی ہوں۔ کیا یہ گناہ کا کام ہے تاکہ اس

[۱]..... ترمذی، کتاب الفتن، باب ماجاء كيف يكون الرجل... الخ، ص ۵۲۵، حدیث: ۲۱۷۷

سے باز آجاؤں؟ ارشاد فرمایا: اے اُمّ رطلہ! جب ان کی خوبصورتی ماند پڑ جائے تو انہیں زیب و زینت سے آراستہ و پیراستہ کر دیا کرو۔^۱

﴿2﴾ ایک مرتبہ حضرت سیدتنا اُسماء بنتِ یزید رَضِیَ اللہُ تَعَالٰی عَنْہَا بہت سی عورتوں کی نمائندہ بن کر بارگاہِ رسالت میں حاضر ہوئیں اور عرض کی: يَا رَسُولَ اللّٰهِ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم! اللہ تعالیٰ نے آپ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کو مردوں اور عورتوں دونوں کی طرف رسول بنا کر بھیجا ہے، ہم بھی آپ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم پر ایمان لائی ہیں اور آپ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کی پیروی کا عہد کیا ہے مگر صورتِ حال یہ ہے کہ ہم پردہ نشین بنا کر گھروں میں بٹھادی گئی ہیں اور اپنے شوہروں کی خواہشات پوری کرتی، ان کے بچوں کو گود میں لئے پھرتی، ان کے گھروں کی رکھوالی کرتی اور ان کے مالوں اور سامانوں کی حفاظت کرتی ہیں، ادھر مرد حضرات جنازوں اور جہادوں میں شُرُکّت کر کے اجرِ عظیم حاصل کرتے ہیں، تو کیا ان کے ثواب میں سے کچھ حصّہ ہم عورتوں کو بھی ملے گا یا نہیں؟ یہ سن کر حضور صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم نے صحابہ کرام عَلَیْہِمُ الرِّضْوَان سے فرمایا: دیکھو اس عورت نے اپنے دین کے بارے میں کتنا اچھا سوال کیا ہے! پھر آپ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: اے اُسماء! تم سن لو اور جا کر دیگر عورتوں سے بھی کہہ دو کہ عورتیں اگر اپنے شوہروں کی خدمت گزاری کر کے ان کو خوش رکھیں

[۱].....اصابہ، کتاب النساء، فیمن عرف بالکدّیۃ، حوت الرءاء، ۱۲۰۲۵-۱۴۰۲ھ، ۸/۳۹

اور ہمیشہ اپنے شوہروں کی خوشنودی طلب کرتی رہیں اور انکی فرمانبرداری کرتی رہیں تو مردوں کے اعمال کے برابر ہی عورتوں کو بھی ثواب ملے گا۔ یہ منکر حضرت آسمانیت یزید رَضِيَ اللهُ تَعَالَى عَنْهَا (مارے خوشی کے) نعرۂ تکبیر لگاتی ہوئی باہر نکلیں۔^۱

عقیدہ کے متعلق سوال

﴿۱﴾ حضرت سیدتنا اُمّ عَجْرَد خُذَاعِيَّہ رَضِيَ اللهُ تَعَالَى عَنْهَا نے عرض کی: اے اللہ عَزَّوَجَلَّ کے پیارے حبیب صَلَّی اللہُ تَعَالَى عَلَیْہِ وَاٰلِہٖ وَسَلَّم جو کام ہم زمانہ جاہلیت میں کرتے تھے کیا زمانہ اسلام میں بھی کر سکتے ہیں؟ آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے اِسْتَفْسَار فرمایا: کون سے کام؟ عرض کی: جیسے عقیدہ۔ ارشاد فرمایا: عقیدہ کرو، مگر لڑکے کی طرف سے سال بھر کی دو بکریاں اور لڑکی کی طرف ایک بکری۔^۲ اسی طرح حضرت سیدتنا اُمّ سَبَّاح رَضِيَ اللهُ تَعَالَى عَنْهَا نے جب اولاد کی طرف سے عقیدہ کرنے کے متعلق رسول کریم صَلَّی اللہُ تَعَالَى عَلَیْہِ وَاٰلِہٖ وَسَلَّم سے عرض کی تو ارشاد فرمایا: ہاں لڑکے کی طرف سے دو بکریاں اور لڑکی کی طرف سے ایک بکری۔^۳

﴿۲﴾ حضرت سیدتنا اُمّ کُرْزُخْدَاعِيَّہ رَضِيَ اللهُ تَعَالَى عَنْهَا نے بھی بارگاہ رسالت میں عقیدہ کے متعلق سوال کیا تو آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے یہی ارشاد فرمایا: لڑکے

﴿۱﴾ استیعاب، کتاب النساء و کنہن، باب الالف، ۳۲۴۵- اسماء بنت یزید، ۲/۲۸۹

﴿۲﴾ اسد الغابہ، الکنی من النساء، حرف العين، ۵۳۸-۷- ام عجرد، ۳۵۵

﴿۳﴾ طبقات کبری، تسمیۃ غرائب نساء العرب... الخ، ۲۲۶۰- ام سباح، ۸/۲۳۳

۱. کی طرف سے سال بھر کی دو بکریاں اور لڑکی کی طرف سے ایک۔

خواب کی تعبیر کے متعلق سوال

(1) مدینہ منورہ کے ایک تاجر کی بیوی نے بارگاہ رسالت میں حاضر ہو کر یوں عرض کی: **يَا رَسُولَ اللَّهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ!** میرا شوہر مجھے اُمید سے چھوڑ کر تجارت کے لیے گیا ہوا ہے۔ میں نے خواب میں دیکھا ہے کہ میرے گھر کا ستون گر گیا ہے اور میں نے ایسا بچہ جنا ہے جس کی آنکھوں کی سفیدی اور سیاہی بہت نمایاں ہے۔ تو آپ **صَلَّى اللَّهُ تَعَالَى عَلَيْهِ وَآلِهِ وَسَلَّمَ** نے فرمایا: **فَكَرَنَهُ كَرًا! إِنْ شَاءَ اللَّهُ عَزَّ وَجَلَّ تِيرَا خَاوند صحیح سالم واپس آئے گا اور تو لڑکا جنے گی۔** ۲

دم کرنے و کروانے کے متعلق سوال

﴿1﴾ حضرت سیدتنا شفا رَضِیَ اللہُ تَعَالٰی عَنْہَا زمانہ جاہلیت میں نملہ ۳ کا دم کیا کرتی تھیں۔ چٹانچہ جب انہوں نے بارگاہ رسالت میں اس دم کی اجازت حاصل کرنے کے لیے عرض کی تو آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے فرمایا: اسے خود بھی کیا کرو اور (حضرت سیدتنا) حفصہ (رَضِیَ اللہُ تَعَالٰی عَنْہَا) کو بھی سکھا دو۔ ﴿۲﴾

١ اسد الغابه، الكافي من النساء، حرف الكاف، ٤٥٤٨- ام كرز خراعية، ٤/ ٣٤٢

٢٢..... كنز العمال، كتاب المعيشة والعادات، التعبير، المجلد الثامن، ٢٢١/١٥، حديث: ٢٢٠١٣

..... ﴿۳﴾ نَمَلہ باریک دانے ہوتے ہیں جو بیمار کی پسلیوں پر نمودار ہوتے ہیں جس سے مریض کو بہت سخت تکلیف ہوتی ہے اسے تمام جسم پر چیونٹیاں رہتی محسوس ہوتی ہیں اس لیے اسے نملہ کہتے ہیں۔ (مرآۃ المناجیح، واؤں اور دعاؤں کا بیان، دوسری فصل، ۶/۲۴۲)

١٧ اسد الغابہ، کتاب النساء، حرف الشین، ٤٠٣٥ - الشفا بنت عبد اللہ، ١/٢٢٢ مفہوماً

﴿2﴾ حضرت سیدتنا اسمائتِ عُمیس رَضِیَ اللہُ تَعَالٰی عَنْہَا نے عَرَض کی: یَا رَسُوْلَ اللہِ صَلَّی اللہُ تَعَالٰی عَلَیْہِ وَاٰلِہٖ وَسَلَّم! جعفر کی اولاد کو نَظَرِ بَہُت جَلَدی لگ جاتی ہے۔ تو کیا میں ان کو دم کر دوں؟ فرمایا: ہاں۔ کیونکہ اگر تقدیر پر کوئی چیز سَبَقَت کرنے والی ہوتی تو وہ نَظَر ہوتی۔^۱

میت پر رونے و بین کرنے کے متعلق سوال

﴿1﴾ حضرت سیدتنا اُمّ سلمہ بنتِ یزید رَضِیَ اللہُ تَعَالٰی عَنْہَا فرماتی ہیں کہ ایک عورت نے حضور صَلَّی اللہُ تَعَالٰی عَلَیْہِ وَاٰلِہٖ وَسَلَّم کی خِدْمَتِ اَقْدَس میں عَرَض کی: کوئی ایسا عمل بتائیے! جس میں آپ کی نافرمانی نہ ہو۔ ارشاد فرمایا: نوحہ^۲ مت کرو۔ اس پر میں نے عَرَض کی: یَا رَسُوْلَ اللہِ صَلَّی اللہُ تَعَالٰی عَلَیْہِ وَاٰلِہٖ وَسَلَّم! فلاں قبیلے والوں نے میرے چچا کی وفات پر نوحہ کرنے میں میری مدد کی تھی اب میرے لیے ان کا بدلا ادا کرنا ضروری ہے (اب میں کیا کروں؟)۔ پہلے تو حضور صَلَّی اللہُ تَعَالٰی عَلَیْہِ

[۱].....ترمذی، کتاب الطب، باب ماجاء فی الرقیۃ من العین، ص ۴۹۷، حدیث: ۲۰۵۹

[۲].....نوحہ یعنی میت کے اوصاف (خوبیاں) مُبَالَغَہ کے ساتھ (خوب بڑھا چڑھا کر) بیان کر کے آواز سے رونا جس کو بین (بھی) کہتے ہیں بالاجماع حرام ہے۔ یوہیں واویلا، وامُصیبتا (یعنی ہائے مصیبت) کہہ کر چلانا۔ گریبان پھاڑنا، منہ نوچنا، بال کھولنا، سر پر خاک ڈالنا، سینہ کوٹنا، ران پر ہاتھ مارنا یہ سب جَاحِلِیَّت کے کام ہیں اور حرام۔ آواز سے رونا منع ہے اور آواز بلند نہ ہو تو اس کی مُمَالَعَت نہیں، بلکہ حضور اَقْدَس صَلَّی اللہُ تَعَالٰی عَلَیْہِ وَاٰلِہٖ وَسَلَّم نے (اپنے لُحُوتِ بَکَر) حضرت ابراہیم رَضِیَ اللہُ تَعَالٰی عَنْہُ کی وفات پر بکا فرمایا (یعنی آنسو بہائے)۔ (تفسیر کلمات کے بارے میں سوال جواب، ص ۴۹۶ بحوالہ بہار شریعت، سوگ اور نوحہ کا ذکر، ۱/ ۸۵۴-۸۵۵ ملاحظہ)

وَاللّٰهُ وَسَلَّمَ نے منع فرمادیا، پھر میرے اصرار پر اجازت عطا فرمادی۔ لیکن اس کے بعد میں نے کبھی کسی مہیت پر نوحہ نہ کیا۔^۱

برزخی زندگی سے متعلق سوال

﴿۱﴾ حضرت سیدتنا اُمّ ہانی رَضِیَ اللہُ تَعَالٰی عَنْہَا نے تاجدارِ رِسَالَتِ صَلَّی اللہُ تَعَالٰی عَلَیْہِ وَاٰلِہٖ وَسَلَّمَ سے دریافت کیا: ہم مرنے کے بعد ایک دوسرے سے ملاقات کریں گے اور ایک دوسرے کو دیکھیں گے؟ ارشاد فرمایا: رُوح پرندے کی صورت میں (جنتی) درختوں سے لٹکتی رہے گی اور جب قیامت قائم ہوگی تو ہر رُوح اپنے جسم میں داخل ہو جائے گی۔^۲ ایسی ہی ایک روایت حضرت سیدتنا اُمّ قیس انصاریہ رَضِیَ اللہُ تَعَالٰی عَنْہَا سے بھی مروی ہے۔^۳

مذکورہ سوالات کا مختصر جائزہ

بیاری پیاری اسلامی بہنو! صَحَابِیَّاتِ طَیِّبَاتِ رَضِیَ اللہُ تَعَالٰی عَنْہُنَّ کے مذکورہ تمام سوالات کا جائزہ لیں تو یہ ۱۷ موضوعات پر کل ۳۵ سوالات بنتے ہیں۔ یاد رکھئے! یہاں صرف نمونے کے طور پر چند سوالات پیش کیے گئے ہیں، صَحَابِیَّاتِ طَیِّبَاتِ رَضِیَ اللہُ تَعَالٰی عَنْہُنَّ کے پوچھے گئے تمام سوالات کا احاطہ نہیں کیا گیا۔ چنانچہ اگر آپ بھی علم حاصل

﴿۱﴾..... ترمذی، کتاب تفسیر القرآن، باب ومن سورۃ الممتحنۃ، ص ۷۶۲، حدیث: ۳۳۰۷

﴿۲﴾..... اسد الغابہ، الکئی من النساء، حرف الہاء، ۷۶۱۹-امہانی الانصاریہ، ۴/۳۹۲

﴿۳﴾..... اصابہ، کتاب النساء، فیمن عرف بالکنیۃ، حرف الکاف، ۱۲۲۱۲-ام قیس، ۸/۵۱۳

کرنا چاہتی ہیں تو اہلِ علم سے سوالات پوچھا کریں کہ امیر المؤمنین حضرت مولائے کائنات، علی المرتضیٰ شیرِ خدا کَہمَ اللہُ تَعَالٰی وَجْہَہُ الْکَرِیْم سے مروی ہے: علمِ خزانہ ہے اور سوال اس کی چابی ہے، اللہ عَزَّوَجَلَّ تم پر رحم فرمائے سوال کیا کرو کیونکہ اس (یعنی سوال کرنے کی صورت) میں چار افراد کو ثواب دیا جاتا ہے۔ سوال کرنے والے کو، جواب دینے والے کو، سننے والے اور ان سے محبت کرنے والے کو۔^(۱) اس کا ایک آسان طریقہ یہ بھی ہے کہ دعوتِ اسلامی کے مہکے مہکے مدنی ماحول سے وابستہ ہو جائیے، یہاں آپ کو نیکیاں کرنے کا ذہن ہی نہیں ملے گا بلکہ قدم قدم پر علم کے موتی چھنے کو بھی ملیں گے۔ اس مدنی ماحول کی برکتوں کے بھی کیا کہنے! اس نے ہزاروں نہیں لاکھوں لاکھ اسلامی بہنوں کی زندگیوں میں مدنی انقلاب برپا کر دیا ہے۔ چُنا چُچے،

جَامِعَةُ الْمَدِیْنَةِ میں داخلہ لے لیا

باب المدینہ (کراچی) میں قائم جَامِعَةُ الْمَدِیْنَةِ لِلْبَنَات میں زیرِ تعلیم ایک اسلامی بہن کے بیان کا خلاصہ ہے: اعلیٰ ڈیوائی تعلیم حاصل کرنے کا مجھے جُنُون کی حد تک شوق تھا۔ صوم و صلوة سے غافل، نیکیاں کمانے سے کاہل، دینی معلومات سے جاہل میں اپنی زندگی کے قیمتی لمحات برباد کر رہی تھی۔ میرا اندازِ گفتگو بالکل بازاری تھا اور اخلاقیات جیسی اُمنومل صفات سے بھی نا آشنا تھی۔ انٹر کے امتحانات کے بعد علاقے کی ایک اسلامی بہن نے مجھ پر

۱..... مسند فردوس، باب العین، ذکر الفصول من ذوات الالف واللام، ۶۸/۳، حدیث: ۴۱۹۲

انفرادی کوشش کرتے ہوئے مجھے مخارج کے ساتھ قرآنِ پاک پڑھنے کا ذہن دیا تو میں نے مَدْرَسَةُ الْمَدِينَةِ بِالْمَدِينَةِ میں تجوید و قرأت کے مطابق قرآنِ پاک پڑھنے کی سعادت حاصل کرنے کے لئے داخلہ لے لیا۔ اس کے ساتھ ہی میں شَيْخِ طَرِيقَتِ، اَمِيرِ اَهْلِ سُنَّتِ دَامَتْ بَرَكَاتُهُمُ الْعَالِيَةِ سے بَيْعَت بھی ہو گئی، اسی دوران ایک اسلامی بہن کے ترغیب دلانے پر میں نے جَامِعَةُ الْمَدِينَةِ لِلْبَنَاتِ میں دینی تعلیم حاصل کرنے کا پکا ارادہ کر لیا حالانکہ میں N.E.D نیو یورسٹی کے انٹری ٹیسٹ کی تیاری مکمل کر چکی تھی۔ چنانچہ میں نے دُنیاوی تعلیم کو چھوڑ کر جَامِعَةُ الْمَدِينَةِ لِلْبَنَاتِ میں داخلہ لے لیا۔ یہاں کا تعلیمی طریقہ کار مجھے بہت اُبھھا لگا۔ یوں میں دعوتِ اسلامی کے مہکے مہکے مشکبارِ مدنی ماحول سے وابستہ ہو گئی، اَلْحَمْدُ لِلّٰهِ عَزَّوَجَلَّ اس مدنی ماحول کی بَرَکَت سے مجھے پردے جیسی عظیمِ نِعْمَت حاصل ہو گئی اور میں مدنی بُرَق پہنے لگی، ٹی وی پر فلمیں ڈرامے دیکھنے جیسی بُرائی سے بھی نجات حاصل ہو گئی۔ اللہ عَزَّوَجَلَّ کا کروڑہا کروڑِ احسان کہ اس نے اس پُر فتن دور میں دَعْوَتِ اسلامی کی صورت میں ہمیں ایک عظیمِ نِعْمَت عطا فرمائی۔ اَلْحَمْدُ لِلّٰهِ عَزَّوَجَلَّ! تادمِ تحریر حلقہٴ مُشَاوَرَتِ ذِمَّہ دارہ کی حَيَثِيَّت سے میں مدنی کاموں میں مَضْرُوف ہوں۔ اللہ عَزَّوَجَلَّ دَعْوَتِ اسلامی کے مہکے مہکے مشکبارِ مدنی ماحول کو دن پچیسویں اور رات چھبیسویں ترقیاں عطا فرمائے۔

اٰمِيْن بِجَاہِ النَّبِيِّ الْاَمِيْن صَلَّی اللہُ تَعَالٰی عَلَیْہِ وَاٰلِہٖ وَسَلَّم



ماخذ و مراجع

کتاب	مطبوعہ	کتاب	مطبوعہ
قرآن مجید	دار الکتب العلمیہ بیروت ۱۴۱۷ھ	مروءۃ المفاتیح	دار الکتب العلمیہ بیروت ۱۴۱۷ھ
کنز الایمان	مکتبۃ المدینہ، باب المدینہ کراچی ۱۴۳۲ھ	مرآۃ المناجیح	نعمی کتب خانہ گجرات
روح البیان	دار الکتب العلمیہ بیروت ۱۴۳۰ھ	الشمائل الحمیدیہ	دار الہدٰی السعدیہ ۱۴۳۸ھ
صحیح البخاری	دار المعرفۃ بیروت ۱۴۲۸ھ	الطبقات الکبریٰ	دار الکتب العلمیہ بیروت ۱۴۳۳ھ
صحیح مسلم	دار الکتب العلمیہ بیروت ۱۴۱۸ھ	معرفة الصحابة	دار الوطن الرياض ۱۴۱۹ھ
سنن الترمذی	دار الکتب العلمیہ بیروت ۲۰۰۵ء	الاستیعاب فی معرفة الاصحاب	دار الفکر بیروت ۱۴۳۷ھ
سنن ابن ماجہ	دار الکتب العلمیہ بیروت ۱۴۱۹ھ	الاصابة فی تمييز الصحابة	المکتبۃ التوفیقیہ مصر
سنن ابی داؤد	دار الکتب العلمیہ بیروت ۱۴۲۸ھ	اسد الغابۃ	دار الکتب العلمیہ بیروت ۱۴۲۹ھ
المستدرک علی الصحیحین	دار المعرفۃ بیروت ۱۴۳۷ھ	قوت القلوب بزمۃ جمع	مکتبۃ المدینہ، باب المدینہ کراچی ۱۴۳۳ھ
المعجم الکبیر	دار الکتب العلمیہ بیروت ۲۰۰۷ء	غیبت کی تباہ کاریاں	مکتبۃ المدینہ، باب المدینہ کراچی ۱۴۳۰ھ
المعجم الاوسط	دار الفکر عمان ۱۴۳۰ھ	پہاں شریعت	مکتبۃ المدینہ، باب المدینہ کراچی ۱۴۲۹ھ
شعب الایمان	دار الکتب العلمیہ بیروت ۱۴۲۹ھ	فتاویٰ رضویہ	رہمائی فاؤنڈیشن لاہور
مشکاۃ المصابیح	دار الکتب العلمیہ بیروت ۱۴۲۸ھ	اسلامی بہنوں کی نماز	مکتبۃ المدینہ، باب المدینہ کراچی ۱۴۲۹ھ
کنز العمال	دار الکتب العلمیہ بیروت ۱۴۱۹ھ	کفریہ کلمات کے بارے	مکتبۃ المدینہ، باب المدینہ کراچی ۱۴۳۰ھ
مجمع الروائد	دار الکتب العلمیہ بیروت ۱۴۳۲ھ	میں سوال جواب	
عمل الیوم والیلة لابن السنی	دار ارقم بیروت ۱۴۱۹ھ	جنی زبیر	مکتبۃ المدینہ، باب المدینہ کراچی ۱۴۳۷ھ
الجامع الصغیر	دار الکتب العلمیہ بیروت ۱۴۳۳ھ	زلف و زنجیر	زاہد بشیر پرنٹرز لاہور
عمدة القاری	دار الفکر بیروت ۱۴۲۶ھ	جوش ایمانی	مکتبۃ المدینہ، باب المدینہ کراچی ۱۴۳۵ھ
فتح الباری	دار السلام الرياض ۱۴۲۱ھ	ذو برامان	دار الاسلام لاہور ۱۴۳۳ھ



فہرست

صفحہ نمبر	عنوان	صفحہ نمبر	عنوان
31	نماز کے متعلق سوال	1	دُرو پاک کی فسلیت
32	روزہ	2	خواتین میں بحرِ علم سے سیرابی
33	عمرہ و حج کے متعلق سوال	3	خواتین میں علم کی محبت کیسے پیدا ہوئی؟
35	صدقہ و خیرات	4	عورت کی زیوں حالی
38	دعا کے متعلق سوال	5	اسلام میں عورت کا مقام
39	نکاح کرنے کے متعلق سوال	6	اسلام میں علم کی اہمیت
41	حسن سلوک کے متعلق سوال	8	تعلیم نسوان کیوں ضروری ہے؟
42	خانگی معاملات کے متعلق سوال	9	علم سیکھنے کے آٹھ خُروف کی نسبت سے اسلامی بہنوں کی تعلیم و تربیت پر مبنی ﴿8﴾ فرامینِ مصطفیٰ
44	خرید و فروخت کے متعلق سوال		
45	پرفتن زمانے کے متعلق سوال		
45	ثواب کمانے کے متعلق سوال	11	علمی اقدامات
47	عقیقہ کے متعلق سوال	12	حصولِ علم کی پہلی صورت
48	خواب کی تعبیر کے متعلق سوال	16	حصولِ علم کی دوسری صورت
48	دم کرنے و کروانے کے متعلق سوال	19	حصولِ علم کی تیسری صورت
49	میت پر رونے و بچن کرنے کے متعلق سوال	20	حصولِ علم کی چوتھی صورت
50	برزخی زندگی سے متعلق سوال	25	کس علم کا حصول ضروری ہے؟
50	مذکورہ سوالات کا مختصر جائزہ	27	علم سیکھنے میں آج کی عورت کا حال
51	جامعۃ المدینہ میں داخلہ لے لیا	27	علم سیکھنے میں صحابیات کا حال
53	ماخذ و مراجع	28	صحابیات طببات کے پوچھے گئے سوالات
		28	پاکی و طہارت

شعبہ فیضانِ صحابیات و صالحات کے

عنقریب آنے والے وسائل

① ... عالمہ صحابیات و صالحات مع فروغِ علم میں دعوتِ اسلامی کا کردار

② ... صحابیات و صالحات اور صبر

③ ... صحابیات و صالحات اور حسنِ اخلاق

④ ... صحابیات و صالحات کی کرامات

⑤ ... مستجاب الدعوات صحابیات و صالحات

⑥ ... صحابیات و صالحات کی احتیاطیں

⑦ ... صحابیات و صالحات اور محبتِ قرآن

⑧ ... صحابیات اور شوہر کی اطاعت

⑨ ... صحابیات اور شوہر کی خدمت


⑩ ... صحابیات اور امور خانہ داری

⑪ ... صحابیات اور انفاق فی سبیل اللہ

⑫ ... صحابیات اور بچوں کی تربیت

⑬ ... صحابیات اور دین کے بنیادی عقیدے

المدینۃ اللہ البقیع
 جب سوکرائیں تو سیدھی کروٹ کی
 طرف سے اٹھیں، خصوصاً چت ہو کر
 اٹھنے سے کمر یا بدن کو نقصان
 پہنچ سکتا ہے۔



مرتے جاتے ہیں ہزاروں آدمی
 عاقل و نادان آخر موت
 قتلوا علی الحبیب !